


UNIVERSITY OF TORONTO



3 1761 00095621 9

Upanishads. Íśopanisad
Íśavasyopanisad

BL
1120
I73
1921



ॐ

ईशावास्योपनिषत् ।

प्रकाशिकासमेता ।

पं. श्रीधरशास्त्री पाठक

१८४३

Oriental Book Agency

Rs. 2.8

Poona

Poona Oriental Series no. 6

Upanishads. Isāvāryopaniṣad

ॐ

ईशावास्योपनिषत् ।

Isāvāryopaniṣad

श्रीकूरनारायणकृतप्रकाशिकया

समेता

पं. श्रीधरशास्त्री पाठक


संस्कृताध्यापक डेकन कॉलेज

इत्येतैः

स्वनिर्मितया बालबोधिण्या समलंकृता



पुण्यपत्तनम्



१८४३

[1921]

970165

BL
1120
I73
1921

प्रास्ताविकं किञ्चित् ।

विदितमेवेदं मोहमयीष्यविश्वविद्यालयञ्छात्राणां यदागामिसंवत्सरद्वये परीक्षणीयत्वेन न्ययोजीशावास्योपनिषत् शाङ्करभाष्येण श्रीकूरनारायणकृतप्रकाशिकया च सह । तत्र शाङ्करभाष्यमानन्दशानकृतव्याख्यासहितं बहुशो मुद्रितं तेन विद्यार्थिनां तज्ज्ञातः सुकरः । श्रीकूरनारायणकृतप्रकाशिका तु द्वित्रपुस्तकेषु पुस्तकान्तरघटितत्वेन मुद्रिता । तेन मूख्यबाहुल्यात्तत्पुस्तकं दुर्लभमिव प्रतीयत कैश्चित् । किं च यासौ द्वित्रपुस्तकेषु मुद्रिता प्रकाशिका सात्यन्ताशुद्धत्वेन पिपठि घूणामध्यापकानां च वैरस्यं जनयेत् । किं च विशेषतो दूषते चेतो निवेदयितुं यदुपलब्धप्रकाशिकापुस्तके सप्तदशे मन्त्रे पञ्चत्यष्टकात्मको ग्रन्थलोपोऽपि । कथं विशेषशोऽपीमं ग्रन्थलोपमपाकृत्य पाठयितुं प्रभवेदिति सुधियो विभावयन्तु । तदेतस्सर्वं ग्रन्थलोपादिकं पर्यालोच्य विद्यार्थिजनसौकर्याय प्रयतमानेनैतत्पुस्तकप्रकाशनाय प्रवृत्तेन पाठकोपाद्गुणानायात्मजश्रीकृष्णशर्मणा संसूचितोऽहं श्रीकूरनारायणकृतप्रकाशिकापुस्तकं संशोध्य महायासोपलब्धद्राविडलिपिपुस्तकानुसारं पूर्वोक्तं ग्रन्थमपूरयम् । एवं पूर्वं प्रकाशिकापुस्तकं संस्कृत्य यथार्थनाम्न्या बालबोधिण्या समयोजयम् । अत्र बालबोधिण्यां प्रकाशिकागृहीतानि मीमांसाधिकरणानि शास्त्रदीपिकाधिकरणमालानुरोधेन विवृतानि । तत्र तत्र जैमिनिसूत्राणि पूर्वमीमांसाप्रसिद्धान्यधिकरणनामानि च दर्शितानि । तथा व्याकरणयोगब्रह्मसूत्राणां स्थलानि यथायथं प्रदर्श्य तदर्थोल्लेखश्च कृतः । प्रकाशिकायां गृहीतान्यभेदभेदवाद्यादिमतानि सविस्तरं निरूपितानि । तथान्ते विशिष्टाद्वैतिमतं, अद्वैतिविशिष्टाद्वैतिमतविषयविभागश्च दर्शितः । तेन मन्ये पुस्तकमिदं विद्यार्थिनां विशेषतः उपयोगाय भवेत् । प्रकाशिकापुस्तके पाठनिर्णये ग्रन्थलोपनिरासार्थं द्राविडलिपिपुस्तकोपलब्धौ च विशेषतः साहाय्यमासीत् वाक्रे इत्युपाव्हानां महादेवशास्त्रिणां बृहत्सनकालेजस्थाध्यापकपदं भूषयतां विदुषामतस्तदनुग्रहभरं सप्रमोदं बहामि । तदेतत्पुस्तकमुपयुज्य विद्यार्थिनः कृतकार्या भवेयुर्विद्वांसश्च विमर्शशालिनो विमत्सराः कृपवोपलभ्यमानं मानुषश्रेष्ठमुषीमुलभं शास्त्राव्युत्पत्तिजन्यं वा प्रमादं दर्शयेयुस्तेन कृतकृत्यतामानयेयमात्मानमिति मन्यमानः—

आषाढशुक्लैकादशी

१८४३

पुण्यपत्तने.

विद्वद्रशंवदः पाठकोपाव्हस्यम्बकतनूजनुः

श्रीधरशर्मा ।

रा मानुजमतम् (विशिष्टाद्वैतमतम्)

विशिष्टाद्वैतशब्दार्थः—चिदचिद्विशिष्टस्य परमात्मनोद्वैतमथवा सूक्ष्मशरीरविशिष्टस्य कारणरूपस्य परमात्मनस्तथा स्थूलशरीरविशिष्टस्य कार्यरूपस्य परमात्मनश्चेत्युभयोर-
द्वैतम् । पदार्थास्त्रिविधा अचिच्चिदश्वरभेदेन । तत्र प्रकृतिकालशुद्धसत्त्वभेदेनाचित्पदार्थ-
स्त्रिविधः । तत्रापि प्रकृतिस्त्रिधा सूक्ष्मसूक्ष्मतरसूक्ष्मतमेतिभेदेन । सा च क्रमेणाव्यक्ताक्षर-
तम इति संज्ञिका । ईश्वरः परमात्मा स एव ब्रह्मेत्यभिधीयते । चिदचित् (जीवजड)
पदार्थात्मकमीश्वरस्य शरीरं तच्छरीरमपि स्थूलसूक्ष्मभेदेन द्विविधं सूक्ष्म-
शरीरयुतः परमात्मा स्थूलस्य जगत् उपादानकारणम् । परमात्मन्य-
प्राकृताः शब्दस्पर्शरूपरसगन्धाः शक्तिज्ञानानन्दादयश्च गुणाः सन्ति । स च सर्वाश्रयो
व्यापकश्च तज्ज्ञानं शरीरमपि व्यापकम् । स च पञ्चविधः परव्यूहविभवान्तर्याम्यर्चाव-
तारभेदेन । स एव सूक्ष्मचिदचित्पदार्थयुक्तो जगत् उपादानं विशेषसंकलयुक्तश्च निमित्त-
कारणं भवति । तथा कालाद्यन्तर्यामितया सहकारिकारणं च भवति । अयं परमात्मा
सर्वेषां चेतनाचेतनवस्तूनां प्रेरकः कर्मानुहूलफलप्रदोऽप्युदासीनः सर्वजीवानां जडानां च
नियन्ता कल्याणगुणपूर्णो ह्येयगुणप्रत्यनीकः सर्वान्तर्याम्यचिन्त्यशक्तिबलैश्वर्यवीर्यतेजःसंपन्नो
भक्तिलभ्यश्चास्ति । जीवजडौ परमात्मनः शरीरभूतौ । एतद्विशिष्टपरमात्मातिरिक्तं जगति
किञ्चिन्नास्ति । यद्यपि जीवजडौ विशिष्टपरमात्मनोनतिरिक्तौ तथापि केवलपरमात्मनस्तौ
भिन्ना नित्यौ च । चिदपरपर्यायो जीवः स चाणुर्न तु व्याहृः । स च चेतन ईश्वराधीनकर्तृ-
त्वगुणः स्वप्रकाशः सुखी नित्यः प्रतिशरीरं भिन्नश्च । स च बद्धमुक्तनित्यभेदेन त्रिविधः ।
ब्रह्मादिकीटान्ताः सर्वे संसारिजीवा बद्धाः । विमुक्तसंसारः प्राकृतसूक्ष्मशरीररहिता
वैकुण्ठे भगवत्संनिधिनिवासिन आविर्भूताष्टगुणा ये ते मुक्तजीवाः । मूलत एव संसार-
संबन्धरहिताः परमात्मेच्छानुवर्तिनोसंकुचितज्ञाना येनन्तगरुडादयस्ते सर्वे नित्यजीवाः ।
जीवात्मानोनन्ताः । जगत्प्रवाहक्षानादिः । नित्यजीवाः स्वेच्छया लीलाविभूतिध्वतारं
धारयन्ति । एतेषु नित्यजीवेषु यथाधिकारं तारतम्यं वर्तते । मुक्तजीवेषु तारतम्यं नास्ति ।
तेषां न कोप्यधिकारो नवा तेषामवतारधारणम् । मुक्तौ जीवैः परमात्मसादृश्यं लभ्यते
न त्वैक्यम् । जीवो ज्ञातृस्वरूप आनन्दस्वरूपश्च तथा कर्ता भोक्ता । तस्य शरीरं प्रकृ-
तिजन्यं पाञ्चभौतिकं स च स्वयं परमात्मनः शरीरभूतः ॥ जीवात्मा लिङ्गदेहो-
पाधिना संसरति । सच लिङ्गदेहः प्राकृतोनादिश्च । उपाधिभूतलिङ्गदेहस्यागेन जीवेन
मोक्षो लभ्यते । मोक्षावस्थायामपि जीवस्य ज्ञातृत्वं न ह्रियते । मोक्षार्थं जीवस्य ब्रह्म-
विचारो विधीयते । तत्र पूर्ववृत्तं कर्म ब्रह्मज्ञानेऽभूतम् । न साधनचतुष्टयसंपत्त्यानन्तर्यं
तत्रापेक्ष्यते । यत्रेश्वरनित्यजीवमुक्तजीवाश्च विविधभोगानुपभुजते । यत्र च कर्मरूपाविया
न संभवत्यसौ देशः शुद्धसत्त्वमित्यभिधीयते । एतत्सत्त्वं प्राकृतसत्त्वगुणतो विलक्षणम् ।
ज्ञानं स्वप्रकाशं चेतनं व्यापकं बुद्ध्यपरपर्यायं चास्ति । जीवेश्वरौ तदाधारभूतौ तयोर्धर्मौ
ज्ञानं तच्च स्वतः प्रमाणं ब्रह्मदशायां तत्कर्माच्छन्नं संकुचितं भवति मोक्षे तु तद्विकसितं
भवति । प्रकृतिपदार्थो जडो नित्यश्च । तथा परमात्मस्वरूपमाच्छादितं भवतीति कर्मवशा

बद्धजीवा मन्यन्ते । इयं प्रकृतिः सत्त्वरजस्तम इति गुणत्रयात्मिका चतुर्विंशतितत्त्वात्मिका च । तानि तत्त्वानि प्रकृतिर्महत्तत्त्वमहंकारो मनः पञ्च ज्ञानेन्द्रियाणि पञ्च कर्मेन्द्रियाणि पञ्च तन्मात्राणि पञ्च महाभूतानि चेति । एतेषु प्रथमतस्त्वं प्रकृत्याख्यं सर्वेषां जडानां मूलकारणम् । एतदतिसूक्ष्मं सृष्ट्यादौ परमात्मन इच्छया प्रकृतौ परिणम्यमानायां यथा यथा सूक्ष्मता हीयते तथा तथावस्थान्तरं भवति । तत्र प्रथमावस्था तम इत्यभिधीयते । द्वितीयावस्थाक्षरं, तृतीयावस्थाव्यक्तं च । इदं तृतीयमव्यक्तं नाम कार्योन्मुख्यव्यक्तावस्था, अव्यक्तानन्तरं जायमानाः सर्वे परिणामा व्यक्तः । तत्र प्रथमपरिणामो महत्तत्त्वम् । अत्र गुणत्रयसाम्यं नास्ति । त्रिष्वन्यतमो गुणः प्रबलो भवति । महत्तत्त्वं ब्रह्मणः शरीरम् । अस्माज्जायतेऽन्तःकरणवृत्तिर्बुद्धिर्नाम्री निश्चयाख्या । महत्तत्त्वात्सर्वगुणप्राबल्येन जायमानः सार्विकोहंकारो वैकारिक इति कथ्यते । अस्मात्सार्विकाहंकारात्पञ्च ज्ञानेन्द्रियाणि पञ्च कर्मेन्द्रियाणि मनश्चेत्पद्यते । एतदेव मनः स्मृत्यादीनां साधनं सर्वेन्द्रियाणां प्रेरकं संसारबन्धकारणीभूतं च । अचिद्वस्तूनां यथा महत्तत्त्वादिरूपेण परिणामा भवन्त्येवं जीवात्मनो ज्ञानधर्मसंकोचविकासदयोवस्था भवन्ति । तथात्मनोपि सृष्ट्यादिसंकल्पादयोवस्था भवन्ति । जडव्यापाराः सदा परबुद्धयवलम्बनेन संभवन्ति । परमात्मनः सर्वे व्यापाराः स्वबुद्धयवलम्बनेन संभवन्ति । जीवस्य तु केचिदेव व्यवहारा ईश्वरबुद्धयवलम्बनेन केचित्त्वस्य परमेश्वरस्य चेत्युभयोर्बुद्धिमवलम्ब्य प्रवर्तन्ते । केवलमेव स्वबुद्धिमवलम्ब्य जीवेन व्यवहारः कर्तुं न शक्यते । जडपदार्थाः सदान्यस्य शरीरं भवन्ति । आत्मत्वं तु तेषां नास्ति । तथेश्वरः सदात्मैव शरीरत्वं तस्य नास्ति । जीवस्तु स्थूलदेहस्यात्मा । ईश्वरस्य शरीर-नित्युभयं भवति । अन्तर्निर्णयमकत्वं चात्मशब्दप्रवृत्तिनिमित्तं तेन जीवः परमात्मेति द्वय-मप्यात्मशब्देन व्यवहियते । अन्तर्यामित्वस्य पराकाष्ठा परमात्मेति । ज्ञानं द्विविधं स्वरूप-भूतं धर्मभूतं च । तत्र स्वरूपभूतज्ञानं जीवाभिन्नं धर्मभूतज्ञानं तु ततः पृथक् । एवं च स्वरूपभूतज्ञानदृष्ट्या ज्ञानस्वरूपो जीवः । स एवाहमिति प्रतीत्या भासमानत्वाज्ज्ञेयोपि । तथा तादृशज्ञानवशात् स एव ज्ञानृत्स्वरूपोपि । पञ्चीकृतपञ्चमहाभूतानि महत्तत्त्वमहंकार-श्चेति सप्त तत्त्वानि प्रकृतिश्चेत्यष्टम्यः शरीरोत्पत्तिः । ततस्तच्छरीरं पञ्चज्ञानेन्द्रियाणि पञ्च कर्मेन्द्रियाणि मनश्च भूषयति । भक्तिः प्रपत्तिश्चेति मोक्षसाधने । भक्तिर्भजनम् । अनन्य-भावेन परमेश्वरः शरणीकरणीय इति प्रपत्तिः । साधनक्रमश्चेत्तन्म-कर्मज्ञानयोगौ भक्ति-कारणम् । साधनभक्तिः प्रपत्त्यङ्गम् । सा च प्रपत्तिर्यत्र देहे तदेहपात एव मोक्षः । अत्र मते प्रत्यक्षमनुमानमागमश्चेति प्रमाणत्रयम् । अन्यप्रमाणानामत्रैवान्तर्भावः । अत्र मते सत्ख्यातिः । जीवन्मुक्तिर्नास्ति । अत्र मतेद्वैतवाद्यादतो विवर्तवादः खण्ड्यते परिणामवादश्च स्वीक्रियते । तत्तात्पर्यमित्थम्-जगति विद्यमानानि सर्ववस्तूनि सत्यानि तानि मूलप्रकृति-परिणामभूतानि च । श्रुतिगतानि ' असत्यं ' ' नास्ति ' इति पदानि न मिथ्यार्थबोधकानि किन्तु विनाशित्वबोधकानि । परिणामिपदार्थस्वरूपं तत्तदवस्थासु भिद्यतेतस्ते पदार्था असत्या विनाशिन इत्युच्यन्ते नतु मिथ्याभूतत्वं तेषामिति मन्यव्यम् । एवं च जगत्सञ्च-मिति राद्धान्तः ।

ॐ

रामानुजमतानुयायिनारायणकृतप्रकाशिकासमेता ।

ईशावास्योपनिषत् ।

ॐ ईशा वास्यमिदं सर्वं यत्किंच जगत्यां जगत् ।

तेन त्यक्तेन भुञ्जीथा मा गृधः कस्य स्विद्धनम् ॥ १ ॥

अथ वाजसनेयिनां संहितान्तिमाध्यायो व्याख्यायते—सर्वेशानः सर्वभूतान्तरात्मा दोषानर्हः सर्वविद्यैकवेद्यः । कर्माराध्यः साध्यभक्त्येकलभ्यः श्रीमान्व्यक्तो वाजिनां संहितान्ते ॥ रजस्तमःप्रचुरकरणकलेवरमृष्टि-विशिष्टत्वात्-ईश्वरोऽहमहं भोगी (भ. गी. १६।१४) इत्यादिभगवदुक्त-प्रक्रियया स्वतन्त्रोऽहं देवतान्तरपरतन्त्रोऽहमिति च आम्न्यतस्तत्त्वबुभुक्ष-योपसन्नस्य शिष्यस्य स्वतन्त्रतात्मभ्रमादिनिवृत्त्यर्थं चिदचिदात्मकस्य प्रपञ्चस्य परमपुरुषायत्तस्वरूपास्थितिप्रवृत्तित्वमुपदिशति—ईशा वास्यमिति ।

नत्वा श्रीशंकरं साम्प्रं बालव्युत्पत्तिसिद्धये ।

व्याख्यायते मया व्याख्या नारायणप्रकाशिका ॥ १ ॥

ॐ भूधरभूजानिर्विजयतेतमाम् । आशीर्नमस्किंयावस्तुनिर्देशात्मकं त्रिविधं मंगलं तन्मध्येऽत्र वस्तुनिर्देशात्मकं मंगलमाचरिष्यन् चिकीर्षितमर्थं प्रतिजानाति-अथेति । वाजसनेयिनां संहितेति । वाजसनेयिनां पञ्चदशशाखाः काण्वमाध्यन्दि-न्यादयः । तत्र प्रथमत्यागे मानाभावात्प्रथमा या काण्वशाखा तद्रूपोपनिषद् एवेदं व्याख्यानं प्रकाशिकाभिधम् । उपान्याध्यायपर्यंतं कर्मकाण्डमाभिधायान्तिमेनाध्यायेन ज्ञानकाण्डं प्रति-पाद्यते । सर्वेशान इति । दोषानर्हः । कल्याणगुणगणविशिष्टत्वाद् दोषा भगवति न सन्तीति भावः । साध्यभक्त्येकलभ्यः—केवलया साध्यभक्त्या प्राप्यमाणः । साध्यभक्तियुक्ताः श्रीपरां कुशादयः इत्युक्तं यतीन्द्रमतदीपिकायाम् । रजस्तम इत्यादि । रजस्तमःप्रचुरा रजस्तमो-गुणबहुला या करणानामिन्द्रियाणां कलेवराणां देहानां च सृष्टिस्तद्युक्तत्वात् । भगवदुक्तप्र-क्रियया—ईश्वरोऽहमित्यादिवाक्योक्तपद्धत्या । आम्न्यतः—अहं स्वतन्त्रो न भगवत्परतन्त्रः । अथवा भगवादितरदेवता ब्रह्मशिवद्वयस्तत्परतन्त्र इति च भ्रनस्तमाम् । तत्त्वबुभुक्षया-परमरहस्यजिज्ञासया । उपसन्नस्य—शरणं प्राप्तस्य । स्वतन्त्रात्मभ्रमादिनिवृत्त्यर्थं—आत्मर-देनेह जीवो गृह्यते । जीवः स्वतन्त्रो न भगवत्परतन्त्र इति व्यामोहनिवृत्त्यर्थम् । चिद-चिदात्मकस्य—चित्प्रदेन जीवस्य अचित्प्रदेन जडस्य च ग्रहणम् । परमपुरुषायत्तेति ।

इदं ब्रह्मादिस्तम्बपर्यन्तं सर्वमीश्वरव्यतिरिक्तं भोक्तृभोग्यरूपम् । ईशा सर्वनियन्त्रा पुरुषेणेति यावत् । 'योऽसावसौ पुरुषः' [वृ० ५।१५।१] इत्यनुवदिष्यमाणत्वात् । स हि सर्वस्येष्टे । तथा च श्रुत्यन्तरम्—'पतिं विश्वस्यात्मे श्वरम्' [म० ना० ११।३] इति । तेन वास्यं वसनीयं व्याप्यमिति भावः । यच्च किञ्चिज्जगत्सर्वं दृश्यते श्रूयतेऽपि वा । अन्तर्बहिश्च तत्सर्वं व्याप्य नारायणः स्थितः । [म० ना० ११।६] इति श्रुतेः । यद्वा सर्वाधारे स्वस्मिन्नेव सर्वं वास्यं प्रतिष्ठापनीयम् । स्मर्यते हि-सर्वत्रासौ समस्तं च वसत्यत्रेति वै यतः । ततः स बासुदेवेति विद्वद्भिः परिपठ्यते ॥ इति । जगत्यां मह्यम् । इदं लोकान्तरोपलक्षणम् । जगदन्यथात्वं गच्छत् । तत्राचिदंशस्य भोग्यत्वाय स्वरूपविकाररूपमन्यथात्वम् । चिदंशस्य तु भोक्तृत्वाय ज्ञानसंकोचविकासादिस्वभावविकारेणान्यथात्वमिति भेदोऽनुसंधेयः । ईशेनावस्यं किञ्चिदपि नास्तीति द्रढयितुं यतिरुचेति जगद्विशेष्यते । जगत्यादिषु लोकेषु यतिरुचिद्वोक्तृभोग्यरूपं जगदस्ति तद्विदं सर्वमीशा बासुदेवेन वास्यं धार्यं चेति वाक्यार्थः । इन्द्रियाणि मनो बुद्धिः सत्त्वं तेजो बलं धृतिः । बासुदेवात्मकान्याहुः क्षेत्रं

चिदचित्ता जीवजडानां जन्मादिद्वारा स्वरूपप्राप्तिः । रक्षणं गमनादिप्रवृत्तयश्च भगवदधीना इत्यर्थः । ब्रह्मादीति । स्तम्बस्तृणविशेषः । ब्रह्माणमारभ्य तृणपर्यन्तम् । ईश्वरव्यतिरिक्तमिति । ईश्वरस्तु स्वतन्त्रः । भोक्ता-जीवः । भोग्यं जडजातम् । अनुवदिष्यमाणत्वादिति । ब्राह्मणं हि शतपथाख्यं वाजसनेयिसंहिताव्याख्या रूपं तत्र बृहदारण्यकमीशावास्योपनिषद्ब्रह्माख्यानरूपं तत्र गृहीतेनार्थेन संहितान्तर्गतार्थो यथा संगतो भवेत्तथा व्याख्येयं व्याख्याता । मया च तथानुष्ठितमिति प्रकाशिकाकृदाशयः । अर्थान्तरमाह-यद्वेति । अस्मिन्पक्षे स्वस्मिन्नेवेत्यस्याभ्याहारः कर्तव्यः । तत्र प्रमाणमाह-स्मर्यत इत्यादिना । लोकान्तरोपलक्षणमिति । जगतीपदेन भुवरादिलोका प्राह्या एवं च भूरादिसर्वलोकस्थमित्यर्थः । अन्यथात्वमिति । जगदिति यद्वृद्धन्तसाधितपदप्रयोगः । तेन 'नित्यं कौटिल्ये गतौ' (पा. सू. ३।१।२३) इति पाणिन्यनुशासनात् अन्यथात्वं कुटिलत्वं गच्छदित्यर्थः । तत्राचिदंशस्येति । अयं भावः । चिदचिद्विशिष्ट ईश्वर एव सर्वमिति विशिष्टाद्वैतमतम् । तत्राचिदंशो भोग्यस्वरूपः । चिदंशस्तु जीवो भोक्तृस्वरूपः । अचिदंशे जडे स्वरूपविकाररूपमन्यथात्वम् । चिदंशे जीवे तु ज्ञानसंकोचविकासादिनान्यथात्वम् । तच्च यथा देवादिजीवेषु बहुज्ञत्वाज्ज्ञानविकासः । मनुष्यादिजीवेष्वल्पज्ञत्वाज्ज्ञान-

क्षेत्रज्ञ एव च ॥ [म. भा. अ. वि. स. फ. १६] इत्याद्युपबृंहणानि बोध्यानि
 'पृथगात्मानं प्रेरितारं च मत्वा [श्वे० १ । ६] । ज्ञाज्ञौ द्वावजावीशानीशौ
 [श्वे० १ । ९] । ' नित्यो नित्यानां चेतनश्चेतनानामेको बहूनां यो
 विदधाति कामान् [श्वे० ६ । १३] इत्यादिषु श्रुतिषु प्रसिद्धो जीवे
 श्वरयोरीशेशितव्यादिलक्षणोऽत्यन्तभेदोऽप्यत्र सिद्धः । ननु रूढिर्योगम-
 पहरतीति न्यायादीशोऽत्र रुद्रः स्यात् । मैवम् । ' एको ह वै नारायण
 आसीन्न ब्रह्मा नेशानो नेमे द्यावापृथिवी न नक्षत्राणि न यमो नाग्निर्न
 सोमो न सूर्यः स एकाकी नर एव [म. ना. १.] । इत्यादिषु श्रुतिषु भग-
 वत्कार्यत्वेन कर्मवश्यत्वेन च संप्रतिपन्ने रुद्रे सर्वव्यापित्वसर्वाधात्वादेर-
 न्वयासंभवेन विरुद्धार्थविषयतयैव रूढेर्भमत्वात् । एवं च जगत्कारणवादि-
 वाक्यावगताकाशप्राणादिशब्दन्यायेनाजः सर्वेश्वरः सिद्ध इत्यनवच्छिन्नैश्व-
 र्यतया प्रसिद्धेः सर्वेश्वरे यौगिक एवायमीशशब्दः प्रत्येतव्य इति सिद्धम् ।
 एवं मुमुक्षोरीश्वरपारतन्त्र्यबोधमुत्पाद्य वैराग्यभूषितां वृत्तिमुपदिशति—तेन
 त्यक्तेन भुञ्जीथाः । तेन जगता भोग्यताभ्रमविषयेणेति भावः । त्यक्तेनास्प-
 त्वास्थिरत्वदुःखमूलत्वदुःखमिश्रत्वदुःखोदकत्वदेहाभिमानमूलत्वास्वाभाविक
 ब्रह्मानन्दानुभवविरुद्धत्वरूपा ये विषयदोषाः सप्त तन्निरूपणपूर्वकं परित्यक्ते-

संकोचः । उपबृंहणानीति । उपोद्बलकपुराणेतिहासवाक्यानि । इतिहासपुराणाभ्यां वेदं
 समुपबृंहयेदित्युक्तेः । उपबृंहणं नाम विदितसकलवेदनदर्शानां स्वयोगमहिमसाक्षात्कृतवेद
 तत्त्वार्थानां वाक्यैः स्वावगतेवेदवाक्यार्थव्यक्तीकरणम् । इति रामानुजायश्रीभाष्य उपबृंहण-
 लक्षणमुक्तम् । सिद्ध इति । अभेदवादिमते जीवेश्वरधोरभेदस्तन्निरासार्थं जीवेश्वरयो-
 रत्यन्तभेदः सिद्ध इत्याह । जीव ईशनीयत्वाद् भूत्यादिवत्परतन्त्रः । ईश्वरस्तु ईशत्वा-
 द्राजवत्स्वतन्त्रः । तयोर्भेदाभावो न संभवतीत्यर्थः । ईशशब्दो रूढ्या रुद्रवाचकोऽ-
 स्ति । ईष्ट इति व्युत्पत्त्या भगवद्रूपोऽस्ति । ततश्च रूढेर्योगाद्वलीयस्त्वेन कथमीशपदेन
 भगवतो विष्णोर्ग्रहणमिति शङ्कते— नन्विति । अपहरति बाधते ।
 रूढेर्भमत्वादिति । ' एको ह वै ' इति श्रुत्या रुद्रो भगवान्निर्मितः स्वकृतकर्मवश्य-
 श्चेति बोध्यते । ततः कर्मतन्त्रे तस्मिन्सर्वव्यापित्वं सरसतया न घटते कर्मणस्तत्पूर्वभावि-
 त्वादेवं च रूढ्येशपदेन रुद्रग्रहणे सर्वव्यापित्वाद्यभाववति तस्मिन् सर्वव्यापित्वादिकम-
 नेन मन्त्रेणोक्तं स्यात्तथा च मन्त्रस्य विरुद्धार्थप्रतिपादकत्वं प्रसज्येत । अतो रूढिं
 भङ्क्त्वा यौगिकार्थेन भगवद्रूप एवार्थो ग्राह्यः । तथा च न विरुद्धार्थतेत्यर्थः । जगत्का-
 रणवादीत्यादि । ब्रह्ममीमांसायां जगतः कारणं समन्वयाद् ब्रह्मैव नान्यदिति-तत्तु

नोपलक्षितः सः भुञ्जीथाः । भगवदुपासोपयुक्तदेहस्य धारणमात्रौपयिकमन्त्र-
पानादिकं यागदानहोमार्चनाद्युपयोगिपरिजनपरिच्छदादिकं च वर्गं भुञ्जीथा
इत्यर्थः । यद्वा दोषसप्तकनिरूपणात्त्यक्तेन भोग्याभासेनोपलक्षितः सन्भु-
ञ्जीथाः । सर्वाभासत्वेन प्रकरणप्राप्तं प्रकृतमुक्तदोषप्रतिभटं निरातिशय-
भोग्यं वक्ष्यमाणोपायमुखेन भुञ्जीथा इति योज्यम् । तत्र ' भोक्ता भोग्यं
प्रेरितारं च मखा ' [श्वे० १ । १२] ' द्वा सुपर्णा सयुजा सखाया
समानं वृक्षं परिषस्वजाते । तयोरन्यः पिप्पलं स्वाद्वत्त्यनश्नन्नन्यो अभि-
चाकशीति ॥ [मुं० ३ । १] ' समाने वृक्षे पुरुषो निमग्नोऽनीशया
शोचति मुष्टमानः । जुष्टं यदा पश्यत्यन्यमीशमस्य महिमानमिति वीत-
शोकः ' [मुं० ३ । २] इत्यादिभिः प्रपञ्चितस्तत्त्वत्रयविवेकोऽप्यत्रेति
भावः । अनीशया भोग्यभूतया मायया प्रकृत्येत्यर्थः । जुष्टं प्रायमाणम् ।
स्वस्मादन्यमीशमस्येशस्य महिमानमिति महिमानं चेत्यर्थः । तदेतिप्रतिनि-
र्देशोऽध्याहार्यः । यदान्यमीशमस्य महिमानं च पश्यति तदा वातशोको
भवतीत्यर्थः । मा गृधः कस्यस्विद्धनम् । कस्यचिद्धनं कस्यापि वन्धोरबन्धोर्वा

समन्वयात् (ब्र. सू. १।१।४) इति सूत्रेण साधिते आकाशप्राणादिभ्यो जगदुत्पत्तिरिति
प्रतिपादकेषु वाक्येषु आकाशादिपदेन ब्रह्मैव प्राणं न तु भूताकाशादिकमिति आकाश-
प्राणाद्यधिकरणैः ब्रह्ममीमांसाप्रथमाध्यायप्रथमपादस्थैः साध्यते । तथा चाकाशाधिकर-
णविषयवाक्यम् । छान्दोग्ये—सर्वाणि ह वा इमानि भूतान्याकाशादेव समुत्पद्यन्ते । आकाशं
प्रत्यस्तं यन्ति । आकाशो ह्येवैभ्यो ज्यायान् । आकाशः परायणम् । इति । एवं चात्राकाशा-
दिपदेन यथा ब्रह्मैव प्रतिपाद्यते तथात्रेशपदेन निरवधिकैश्वर्यसंपन्नः परमात्मा यागिकार्थेन
प्राण्यः । न रुद्रादिः । अनवाच्छिन्नैश्वर्यतया अप्रतिबद्धविभूतित्वेन । अल्पत्वास्थिरत्वेति ।
अल्पत्वादयो विषयदोषाः । दुःखोदकत्वं—दुःखसमाप्तिकत्वम् । एवं च विषया दुःखमूला
दुःखमिथा दुःखावसानाश्चेति भावः । सर्वविषयत्यागस्य कर्तव्यत्वेपि देहधारणार्थमावश्यक-
मन्त्रपानादिकं त्वगीकर्तव्यं देहस्य भगवदुपासनायामुपयुक्तत्वात् । तथा यागाद्युपयोगिपदार्थ-
जातं स्वीकर्तव्यं यागादीनां चित्तशुद्धिसाधनत्वात् । दोषसप्तकनिरूपणादिति ।
अल्पत्वादयः पूर्वोक्ताः सप्तदोषाः । प्रकृतमिति । ब्रह्मेत्यर्थः । प्रतिभटं—विरोधि ।
वक्ष्यमाणोपायमुखेनेति । कुर्वन्नेवेह कर्माणाति द्वितीयमन्त्राद्युक्तकर्मयोगरूपोपायद्वार-
त्यर्थः । तत्त्वत्रयविवेक इति । चिदचिदीश्वरोति तत्त्वत्रयम् । तदेति प्रतिनिर्देश-
इति । यत्तदोर्नित्यसंबन्धाद्यदेत्यनुगुणं तदेति पदमध्याहार्यमित्यर्थः । अर्थतृष्णामिति ।

धनं मा गृधः माभिकाङ्क्षीः । गृधु अभिकाङ्क्षायामितिघातुः । आह
च यमः किंकरं प्रति—परमसुहृदि बान्धवे कलत्रे सुतवनितापितृमातृभृत्य-
वर्गे । शठमतिरुपयाति योऽर्थतृष्णां पुरुषपशुर्नहि वासुदेवभक्तः । इति
स्मृतेः । इदं च धनाशाप्रहाणं परमात्मव्यतिरिक्तकृत्स्नाविषयवैराग्योपलक्ष-
णम् । परमात्मनि यो रक्तो विरक्तोऽरमात्मनि । इति स्मृतेः ॥ १ ॥

कुर्वन्नेवेह कर्माणि जिजीविषेच्छन् समाः ।

एवं त्वयि नान्यथेतोऽस्ति न कर्म लिप्यते नरे ॥ २ ॥

एवं विरक्तस्य विदुषः फलसङ्गकर्तृत्वादिरहितो ब्रह्मविद्याङ्गभूतः
कर्मयोगो यावज्जीवमनुष्ठेय इत्याह कुर्वन्निति । शतं समाः—शतं संवत्सरान् ।
कर्माणि नित्यनैमित्तिकानि । कुर्वन्नेवेह लोके जिजीविषेज्जीवितुमिच्छेत् ।
ब्रह्मविदोऽपि यावद्विद्यापूर्तिं जीवितुमिच्छा भवतीति प्राप्त-
त्वात् । शतायुर्वै पुरुष इति श्रुतेर्यावज्जीवं नित्यनैमित्तिककर्माणि कुर्वन्तेति
विधिः संक्रामयितव्यः । यावज्ज्ञानयोगाधिकारं कर्मयोगः कर्तव्य इति
भावः । न कदाचिदपि विद्याङ्गं कर्म परित्यजेदित्येवकाराभिप्रायः । त्वयि ।
ईश्वरपरतन्त्ररूपज्ञानतया तदाज्ञापरिपालनरूपकर्मानुष्ठानेऽधिकारपूर्तिम-
तीति भावः । एवमेवानुष्ठानमित्यर्थः । उक्तमर्थं व्यतिरेकेण दृढीकरोति-
नान्यथेतोऽस्तीति । इतः कर्मानुष्ठानादन्यथा प्रकारान्तरं नास्तीत्यर्थः ।
नान्यः पन्थास्तत्तोषकारणमिति स्मृतेः । नन्वीश्वरवेदिनोऽपि कर्मानुष्ठाना-
दवश्यंभावी बन्धः स्यादित्याशङ्क्याह—न कर्म लिप्यते नर इति ।
ब्रह्मविद्याविरुद्धेषु कर्मफलेषु न रमत इति नरः । प्रस्तुतब्रह्मविदि नरे
विद्याङ्गतया क्रियमाणं कर्म न लिप्यते न स्वर्गादिहेतु भवति प्रत्युत शुद्ध-

परमसुहृद्वान्धादीनां धने यो नरस्तृष्णां करोति स नरपशुरेव न भगवद्भक्त इति श्लोक-
तात्पर्यम् । इदमित्यादि । न केवलं धनविषयकतृष्णैव परित्याज्यापितु भगवदितरेषु सर्व-
ेष्वपि वस्तुजातेषु तृष्णा न कर्तव्या । भगवद्विषये तु वैराग्यं न कर्तव्यमित्यर्थः ॥ १ ॥

नित्यनैमित्तिकानांति । अकरणजनितप्रत्यवायपरिहारार्थं नित्यनैमित्तिकानि
कर्तव्यानि । काम्यनिषिद्धानि च परिहरणीय नीत्यर्थः । संक्रामयितव्य इति ।
कुर्वन्नेवेह कर्माणीत्यादिश्रुतिरेवंरूपेण विपरिणमयितव्येत्यर्थः । तत्तोषकारणमिति ।
भगवत्संतोषकारणमित्यर्थः । नरशब्दस्य प्रकरणानुरोधेनार्थं दर्शयति—न रमत इति ।

प्रत्यगात्मसाक्षात्कारमेवोत्पादयतीति भावः । यत्तु कुर्वन्नेवेह कर्माणि त्ययं विधिरविद्वद्विषय एव नतु ब्रह्मविद्विषयस्तस्य विधिनिषेधशास्त्रवश्यत्वाभावादिति व्याख्यानम् । तत्प्रकरणविरुद्धम् । ' विद्यां चाविद्यां च यस्तद्वेदोभयं सह ' [ई० वा० । १ । १ । इत्याद्युपरितनविध्यन्तरविरुद्धं चेति न वेदविदो बहु मन्वते ॥ २ ॥

असुर्या नाम ते लोका अन्धेन तमसावृताः ।

तांस्ते प्रेत्याभिगच्छन्ति ये के चात्महनो जनाः ॥ ३ ॥

एवं मन्त्रद्वयेन तत्त्वत्रयं विद्याङ्गकर्मानुष्ठानं चोपदिष्टम् । इदानीं य आसुरप्रकृतयः शास्त्रविधिमुत्सृज्य यज्ञादि कर्म कुर्वन्ति निषिद्धकर्म चाचरन्ति ते आत्मघातिनो निरयपातिन इत्युपदिशत्याचार्यः— असुर्या इति । असुराणां स्वभूता असुर्या अतिदारुणा इत्यर्थः । नामेति प्रसिद्धौ । असुरस्व ।वानुभाव्या निरयसंज्ञिता लोकाः सन्तीति शास्त्रप्रसिद्धमिति भावः । तान्विशिनष्टि—अन्धेन तमसावृता इति । अन्धेनातिगाढेन तमसान्धकारेणावृता व्याप्ताः । आलोकप्रसङ्गरहिता इति भावः । ये

रम्धातौरौणादिको ङप्रत्ययः । शाङ्करभाष्याक्तमुपक्षिपति—यत्त्विति । तत्र हि एवमत्मविदः पुत्राद्येषणात्रयसंन्यासेनात्मनिष्ठतयात्मा रक्षितव्य इत्येष वेदार्थः । अथेतरस्यानात्मज्ञतयात्मग्रहणाशक्त्येदमुपदिशति मन्त्रः कुर्वन्नेवेति । प्रथममन्त्रो ब्रह्मविद्विषयो द्वितीयस्त्वज्ञानविषय इति शांकराभिप्रायः विधिनिषेधशास्त्रवश्यत्वाभावादिति । अहरहः संध्यामुपासीत, ब्राह्मणो न हस्तव्यः इति विधिनिषेधौ वेदरूपशास्त्रे उक्ता तदाज्ञावशंवदत्वं ब्रह्मविदोऽनुपपन्नं ' तस्य वेदा अवेदा भवन्ति ' इति बृहदारण्यकोक्तः । शास्त्रलक्षणं च—प्रवृत्तिर्वा निवृत्तिर्वा नित्येन कृतकेन च । पुंसां येनोपदिश्येत तच्छास्त्रमभिधीयते' इत्युक्तम् । प्रकरणविरुद्धमिति । ईशावास्येति संपूर्णोऽध्यायो मुख्यतो ज्ञानप्रतिपादकत्वाज्ज्ञानप्रकरणं न कर्मप्रकरणमिति प्रकाशिकाकृदाशयः । विद्यां चेति । अस्यापि मन्त्रस्य व्याख्यायाः प्रकाशिकायाः शांकरमाध्ये भिन्नोऽर्थः । वेदविद इति । वेदार्थतत्त्वज्ञा रामानुजाचार्यादय इत्यर्थः ॥ २ ॥

उपदिष्टमिति । ईशावास्येत्यादिना प्रथममंत्रेण चिदाचिदीश्वरेति तत्त्वत्रयमुक्तं द्वितीयेन कर्वान्नितिमन्त्रेण विद्याङ्गभूतं निष्कामकर्मानुष्ठानमुपदिष्टम् । शास्त्रविधिमिति च शास्त्रोक्तां यज्ञायनुष्ठानोक्तमितिकर्तव्यतां त्यक्त्वा यः शास्त्रविधिमुत्सृज्य वर्तते कामकारतः । न स सिद्धिमवाप्नोतीति भगवदुक्तेस्तस्य सिध्यभावः । निषिद्धकर्म—सुरापानब्राह्मणहननादि-

केचन देवा मनुष्या ब्राम्हणक्षत्रियादयो वात्महनः । ' असन्नेव स भवत्यसद्ब्रह्मेति वेद चेत् ' । [तै० २।६।९।] इत्याम्नाता ब्रह्मज्ञानविहीनाः काम्यनिषिद्धकर्मादिनिष्ठा इत्यर्थः । जना जनिमन्तः संसरन्त इत्यर्थः । ते प्रेत्य देहादुत्क्रम्य तानभितो गच्छन्ति । तान्पृथिव्यन्तरिक्षस्वर्गरौरवा-
दिसंज्ञितान्निरयान्निरन्तरं गच्छन्तीति भावः ॥३॥

अनेजदेकं मनसो जवीयो नैनद्देवा आमुवन्पूर्वमर्षत् ।

तद्भावतोऽन्यानत्येति तिष्ठत्तस्मिन्नपो मातरिश्वा दधाति ॥४॥

एवं विद्यायां शीघ्रं प्रतिपत्तिसिद्ध्यर्थमविदुषामनर्थ उक्तः । अथ सर्वावासत्वेन प्रस्तुतस्थेश्वरस्यानन्तविचित्रशक्तियोगं व्यञ्जयन्नुपदिशति-
अनेजन्न कम्पमानम् । एज कम्पने । एकं प्रधानतमम् । प्रधानं शास्त्र-
विदुषामिति रुद्रस्मृतेः । स्वाधिकसमानद्वितीयरहितमिति वा । ' न तत्सम-
श्चाभ्यधिकश्च दृश्यते ' [श्वे० ६ । ८ ।] इति श्रुतेः । परमसाम्यमापन्ना
अपि मुक्ता ईशाधीना एवेति भावः । मनसो जवीयः-वेगवतो मनसो
जवीयो वेगवत्तरम् । निष्कम्पं वेगवत्तरं चेति विरोधः प्रतीयते । परिहा-
रस्तु विभुत्वाद्वस्तुतो नैजति तत एव मनसो गोचरदेशे वर्तत इति मनसो
जवीय इत्युपचर्यत इति । किंच देवा ब्रम्हुरुद्रादयः पूर्वमर्षत् । प्रागेव

रूपम् । निरयः-नरकः । असुरस्वभावानुभाव्या इति । पूर्वोक्तामुरस्वभावाः पुरु-
षैरुपभोग्या इत्यर्थः । आलोकप्रसंगरहिता इति । आलोको ज्ञानं प्रकाशश्च तत्प्राप्ति-
रहिताः । असन्नेवेति । ब्रह्म असद्रूपमेवास्तीति यो वेद सोऽसत्स्वरूपो भवतीति
श्रुत्यर्थः । काम्यनिषिद्धकर्मादिनिष्ठा इति । काम्यं-इष्टपूर्तादि । निषिद्धं ब्राह्मण-
इननादि । आदिपदेन शास्त्रोक्तसंध्यावन्दनादिकाले जलताडनादिरूपः स्वेच्छाचारो
प्राह्यः ॥ ३ ॥

प्रस्तुतस्येति । ईशावास्येत्यादिना प्रथममन्त्रेण भगवान् सर्वोवास इत्युक्तम् । अनन्त-
विचित्रेति । अनेजन्मनसो जवीय इति कथिताः परस्परविरुद्धशक्तयः । व्यञ्जयन्-
स्पष्टयन् । स्वाधिकसमानद्वितीयरहितमिति । स्वस्मादधिकः स्वेन समानश्च यो
द्वितीयस्तद्रहितम् । न कोऽपि भगवत्तुल्यस्तदधिको वेत्यर्थः । परमसाम्येति । निर-
ञ्जनः परमं साम्यमुपैतीति श्रुतेः । परमसाम्यमेव भवति न त्वभेद इति विशिष्टद्वैतिमतम् ।
भेदे सत्यन्याधीनत्वं समञ्जसम् । प्रतीयत इति । एवं विरोधाभास इत्यर्थः ।
विरोधपरिहारस्तु ब्रह्मणो व्यापकत्वेन मनःप्राप्तेः प्रागेव तत्तत्स्थले सत्त्वान्मनसोपि वेगवत्तर-
त्वम् । गोचरदेश इति । गाव इन्द्रियाणि चरन्ति यस्मिन्नि ति विग्रहः । मनसो गोचरदेशे

सर्वान्देवान्प्राप्नुवन्नित्यर्थः । एतत्प्रस्तुतं सर्वावासं ब्रह्म नामुवन्नेतावन्तं कालं न लेभिर इति भावः । पूर्वमेव प्राप्तं न प्राप्नुवन्निति च विरोधः । विभुतया प्राप्तमपि कर्मसंकुचितज्ञानाः क्षेत्रज्ञा आचार्योपदेशमन्तरेण स्व-बुद्ध्या नामुवन्तीति परिहारः । तथोक्तं छान्दोग्ये ' तद्यथापि हिरण्यनिधिं निहितमक्षेत्रज्ञा उपर्युपरि संचरन्तो न विन्देयुरेवमेवेमाः सर्वाः प्रजा अह-रहर्गच्छन्त्य एतं ब्रह्मलोकं न विन्दन्त्यनृतेन हि प्रत्यूढाः [छा० ८ । ३ । २] इति । ' अपि तद्भावतोऽन्यानत्वेति यः पृथिव्यां तिष्ठन् ' [वृ० ३ । ७ । ३] ' य आत्मनि तिष्ठन् ' । ' यः सर्वभूतेषु तिष्ठन् ' इत्यादिश्रुतेः । सर्वत्र तिष्ठदेव तद्ब्रह्म धावतोऽन्यान्देवादीनत्येति । तिष्ठतः पुरुषस्य धावदतिक्रमणं न घटत इति विरोधः । जविनो यावद्यावद्भावन्ति तावतस्तावतः परस्तादपि वर्तत इति तात्पर्यादविरोधः । तस्मिन्नपो मातरिश्वा दधाति । तस्मिन्तर्वावासेऽवस्थितो मातरिश्वा वायुः । अप इत्युपलक्षणं पयोधरग्रहनक्षत्रतारकादिकं विभर्तीत्यर्थः । सर्वाधारभूतेन सर्वेश्वरेण विधृतो वायुस्तत्सत्तयैव विभर्तीत्यभिप्रायः । ' एष सेतुर्विधरण एषां लोकानामसंभेदाय [वृ० ४ । ४ । २२] । द्यौः सवन्दार्कनक्षत्रा खं दिशो भूर्महोदधिः । वासुदेवस्य वीर्येण विधृतानि महात्मनः ॥ इत्यादिषु प्रसिद्धमेतत् ॥ ४ ॥

—मानसप्रत्यक्षज्ञायमाने देशे । कर्मसंकुचितज्ञाना इति । विरुद्धेन कर्मणा संकुचितं ज्ञानं येषाम् । तद्यथापीति । यथा हिरण्यनिधिं हिरण्यमेव पुनर्ग्रहणाय निधातृभिर्निर्धायते इति निधिस्तं हिरण्यनिधिं निहितं भूमेरधस्तान्निक्षिप्तमक्षेत्रज्ञा निधिशास्त्रैर्निधिक्षेत्रमजानन्तस्ते निधेरुपर्युपरि संचरन्तोपि निधिं न विन्देयुः शक्यवेदनमपि । एवमेवेमाः सर्वा इमाः प्रजाः सुषुप्तिकाले यथोक्तं हृदयाकाशस्थं ब्रह्मलोकमहर्हर्गच्छन्त्योपि न लभन्ते । यतोऽनृतेन हताः । धावदतिक्रमणमिति । धावन्तं पुरुषमतिक्रम्य गमनम् । मातरिश्वेति । मातरि आकाशे श्रवति वर्धत इति विग्रहः । सेतुरिति । ' षिञ् बन्धने ' इत्यस्य रूपम् । विधरणः—धारकः । असंभेदाय—भेदाभावाय । सेतोरभावे जलानि यथा दूरदेशं गच्छन्ति कुल्याद्वारेण सस्योपकाराय न भवन्ति तथा भगवद्रूपसेतोरभावे भूरादयो लोकानि नश्येयुर्न परस्परुपकाराय भवेयुरिति भावः । विधृतानीति । एतस्याक्षरस्य प्रशासने गार्गी यावापृथिव्यौ विधृते तिष्ठत इति श्रुतेः ॥ ४ ॥

तदेजति तन्नैजति तद्दूरे तदन्तिके ।

तदन्तरस्य सर्वस्य तदु सर्वस्यास्य बाह्यतः ॥ ५ ॥

एवमुपदिष्टविचित्रशक्तित्वमादरेण मुखान्तरेण पुनरनुशास्ति-तदेज-
तीति । भूयोभूयः प्रवचनं श्रवणं च कर्तव्यमिति पुनरनुशासनाभिप्रायः ।
तथा च श्रूयते— येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम्
[मुं० १।२ । १३] इति । तत्त्वतः । अज्ञानसंशयविपर्ययनिरासो यथा
भवति तथा प्रोवाच प्रकर्षेण ब्रूयात्पुनः पुनरुपदिशेदित्यर्थः । तदेजति
तत्सर्वव्याप्तं ब्रह्मैजति कम्पत इव जवीय इवेति यावत् । तदु तदेव नैजति
वस्तुतो न कम्पते । तद्दूरे च तदेवान्तिके च वर्तते । आसुरदैवप्रकृतिक-
पुरुषभेदापेक्षया विभोरेव दूरान्तिकवर्तित्वव्यपदेशः । तथाह भगवा-
ञ्शौनकः—पराङ्मुखा ये गोविन्दे विषयासक्तचेतसः ॥ तेषां तत्परमं ब्रह्म
दूराद् दूरतरे स्थितम् । तन्मयत्वेन गोविन्दे ये नरा न्यस्तचेतसः ॥ विषय-
त्यागिनस्तेषां विज्ञेयं च तदन्तिके ॥ इति । अपरमप्येकं वैचित्र्यमित्याह
तत्सर्वव्याप्तं परं ब्रह्मास्य सर्वस्य प्रमाणावगतस्य वस्तुनोऽप्यन्तर्भवति
तदेव पुनस्तदानीमेव सर्वस्य बहिरपि भवतीत्यर्थः । तदितरेषां गृहान्त-
र्धर्तिनां तदानीं बहिष्ठत्वं न संभवति बहिर्धसतां च नान्तर्धर्तित्वमिति
ब्रह्मणि वैचित्र्यमिति भावः । यद्यप्यणुषु नान्तर्धर्तिता संभवति तथाप्यप्रति-
घातादविभक्तदेशतया वर्तित्वमात्रेणान्तर्धर्तित्वोक्तिः । एवं बहिर्व्याप्तिरप्य-

अज्ञानसंशयेति । स्थाणुर्वा पुरुषो वेत्युभयकोटिकं ज्ञानं शयः । विपर्ययः—
शुक्तिरजतवान्मिथ्याज्ञानम् । पुनःपुनरुपदिशेदिति । धृतिः श्रोतृहितैषिणीति न्याया-
च्छ्रुतेरात्म्यदोषाभावाच्च । कम्पत इवेति । इवेत्यनेन वस्तुतः कम्पनं निषिध्यते ।
आसुरदैवेत्यादि । यद्यपि विभुत्वात्सर्वसमीप एव ब्रह्म तथापि आसुरप्रकृतीनां पुरु-
षाणां तद्दूरस्थमिव भासते । दैवप्रकृतीनां तु समीपस्थमिव भासते । अतो दूरसमीपवर्ति-
त्वेन कथनम् । शास्त्रोक्तविधिस्वागपूर्वकं निषिद्धसेवित्वमासुरप्रकृतित्वमिति प्रागेवोक्तम् ।
तद्विरुद्धत्वं दैवप्रकृतिकत्वं शौनकवाक्ये प्रथमश्लोकपूर्वार्द्धे आसुरप्रकृतीनां लक्षणम् ।
द्वितीये श्लोके दैवप्रकृतीनां लक्षणम् । विशिष्टाद्वैतिमते नैयायिकादताः प्रायः पदार्था
अङ्गीक्रियन्ते । नैयायिकमते च परमाणवो नित्यास्तद्भेदो न संभवति ततश्च नित्यपरमाणो-
रन्तर्गतत्वं ब्रह्मणः कथमिति शङ्कते—यद्यपीति । यद्यपि परमाणूनां भेदाभावात्तन्मध्य-
गमनेनान्तर्धर्तित्वं ब्रह्मणो न संभवति षटाकाश इव तथापि परमाणुभेदमकृत्वा ब्रह्म पर-

विभुद्रव्यापेक्षयैव । न तु विभुद्रव्यापेक्षयापीति द्रष्टव्यम् । तदिदं वैचित्र्यं—
तैत्तिरीयेऽप्युक्तम्—अन्तर्बहिश्च तत्सर्वं व्याप्य नारायणः स्थित इति ॥५॥

यस्तु सर्वाणि भूतान्यात्मन्येवानुपश्यति ।

सर्वभूतेषु चात्मानं ततो न विजुगुप्सते ॥ ६ ॥

एवं सर्वस्य ब्रह्मात्मकत्वमुक्तम् । अथ सर्वं जगद्ब्रह्मात्मकमित्यनु-
संदधानस्यैहिकं प्रयोजनमाह—यस्त्विति । यः परमात्मज्ञानाधिकृतः सर्वाणि
भूतानि ब्रह्मादिस्तम्बपर्यन्तान्यात्मन्येव परमात्मन्येवानुस्यूतानि पश्यति
ध्यायतीत्यर्थः । पृथिव्यादिध्रियमाणमपि तन्मुखेन परमात्मन्येव स्थितमि-
त्येवकाराभिप्रायः । तुशब्देनास्याधिकारिणो माहात्म्यविशेषो द्योत्यते । किंच
सर्वभूतेषु चात्मानं परमात्मानं यः पश्यतीति । इदं व्याप्तिमात्रपरम् ।
परमपुरुषस्यानन्याधारस्त्वादिति भावः । यच्छब्दस्य स इति प्रतिनिर्देशो-
ध्याहार्यः । स उक्तविधज्ञानी । ततस्तेषु सप्तम्यर्थे तसिः । ब्रह्मात्मकतया
दृष्टेषु सर्वेषु भूतेष्वित्यर्थः । न विजुगुप्सते कुतश्चिदपि न बीभत्सते
स्वात्मनिभूतिन्यायेन क्वचिदपि निन्दां न करोतीति भावः ॥ ६ ॥

माणसमानप्रदेशे तिष्ठति । अत उभयोः परमाणुब्रह्मणोः समानदेशवर्तित्वादब्रह्मणः परमा-
ण्वन्तर्गतत्वम् । अविभुद्रव्यापेक्षयैवेति । आकाशकालादिव्यापकद्रव्यभिन्नपृथिव्यादि-
द्रव्यापेक्षया । आकाशकालदिगात्मानो विभुद्रव्याणि ॥ ५ ॥

अनुस्यूतानीति । 'षिवु तन्नुसन्ताने' इति धातो रूपम् । यथा मणयः सूत्र-
स्यूतास्तथा भूतानि परमात्मस्यूतानि । तन्मुखेन—तद्द्वारा । अस्याधिकारिण इति । सर्वं
भूतात्मदर्शिनो विदुष इत्यर्थः । व्याप्तिमात्रपरमिति । सर्वभूतेष्विति सप्तम्याधार-
द्योतिका । वैषयिक औपलब्धेः को भिव्यापकध्वेत्याधारस्त्रिधा । तत्र तृतीयो भिव्यापकरूपो
त्राधारो ग्राह्यः । यथा सर्वस्मिन्नात्मा स्तीत्युदाहरणे भिव्यापकरूपाधारस्तेन च सर्वत्रात्म-
व्याप्त इत्यर्थः । तथात्रापि सर्वभूतव्याप्त आत्मेत्यर्थः । न तु कटे पुस्तकमिति वत् सर्वं
भूताधिकरण आत्मा । तस्यान्याधिकरणकत्वाभावात् । स्वे महिम्नि (छां. ७।२।१) इति
श्रुत्यात्मन आत्मैवाधिकरणम् । अध्याहार्य इति । यत्तदेर्नित्यसंबन्धात् । ननु पञ्च-
म्यास्तसिरित्यनेन पञ्चम्यर्थे तसेर्विधानात्तत इत्यस्य तेष्विति सप्तम्यन्तः पर्यायशब्द-
कथमत आह—सप्तम्यर्थ इति । तसेः सर्वविभक्तिकत्वात्तथार्षेयि नासमञ्जसम्
विजुगुप्सत इति । गुपेर्निन्दायामित्यनेन निन्दार्थे सन् । स्वात्मविभूतिन्याये-
नेति । ज्ञानिनः सर्वभूतमयत्वे कस्याप्यन्यस्य निन्दायां स्वस्यैव निन्दा स्यादिति
भावः ॥ ६ ॥

यस्मिन्सर्वाणि भूतान्यात्मैवाभूद्विजानतः ।

तत्र को मोहः कः शोक एकत्वमनुपश्यतः ॥ ७ ॥

एवं वैयधिकरण्येनोक्तं सर्वस्य ब्रह्मात्मकत्वं सामानाधिकरण्येनापि द्रढयंस्तदनुध्यानस्य सद्यः शोकनिवर्तकत्वमाह—यस्मिन्निति । यस्मिन्प्रणिधानसमये विजानत ईशा वास्यमित्यारभ्य ततो न विजुगुप्सत इत्यन्तेनोपदिष्टं स्वतन्त्रं परतन्त्रं वस्तुभेदं यथोपदेशं विविच्य जानत इत्यर्थः । नन्वेवमत्यन्तभेदाभ्युपगमे सर्वाणि भूतान्यात्मैवाभूदिति सामानाधिकरण्यं भज्येतेत्याशङ्कावारणाय—यस्य पृथिवी शरीरम् । [बृ० ३ । ७ । ३] यस्यापः शरीरम् [बृ० ३ । ७ । ४] इत्यादिघटकश्रुतिसिद्धसंबन्धविशेषमाह—एकत्वमनुपश्यत इति । आकृतिव्यक्त्योरिव गुणगुणिनोरिव चात्यन्तभिन्नयोरेव जगद्ब्रह्मणोरेकत्वं विभागानर्हसंबन्धविशेषं पश्यतो विशदमनुध्यायत इत्यर्थः । रामसुग्रीवयोरैक्यं देव्यर्थं समजायत । इत्यादाविवेहाप्येकशब्दस्य संबन्धविशेष एवार्थो विवक्षितुं युक्त इति भावः ।

एवमिति । पूर्वस्मिन् षष्ठमन्त्रे सर्वभूतान्यात्मन्येवानुपश्यतीति आधाराधेयभावेन भूतात्मनां भेदं प्रदर्श्य वैयधिकरण्यमुक्तम् । अस्मिन्मन्त्रे भूतान्यात्मैवेति समानविभाक्तत्वं त्सामानाधिकरण्यमुच्यते । प्रणिधानसमय इति । समाधावित्यर्थः । इत्यन्तेनेति । षड्भिर्मन्त्रैः । स्वतन्त्रमिति । भगवान् स्वतन्त्रः । तदितरवस्तुसमुदायो भगवद्धीनत्वात्परतन्त्रः । विशिष्टाद्वैतमते जगद्ब्रह्मणोरत्यन्ताभेदो न संगच्छते यतस्तन्मते हि विद्विदीश्वरेति पदार्थत्रयम् । ईश्वरस्य शरीरमचिच्चिदपरपर्यायं जीवपृथिव्यादिकम् । तत्र च प्रमाणं यस्य पृथिवी शरीरमित्यादिकं बृहदारण्यकवचनम् । तेन शरीरशरीरिणोर्विभागानर्हत्वरूपं सर्वाणि भूतान्यात्मैवाभूदिति सामानाधिकरण्यं प्राक्तं न तु मुख्यं सामानाधिकरण्यं प्राक्तमिति शंकासमाधानाभ्यां प्रतिपादयति—नन्वित्यादिना । आहेति । यस्य पृथिवी शरीरमित्यादिवाक्ये बोधितो यः संबन्धविशेषो जगद्ब्रह्मणोः शरीरशरीरित्वरूपः । तद्वद्वारैक्यं जगद्ब्रह्मणोर्न त्वत्यन्ताभेद इति एकत्वमनुपश्यत इत्यनेन मन्त्र आह । आकृतिव्यक्त्योरिवेति । यथा घटघटत्वयोजातिव्यक्त्योर्नीलघटयोश्च गुणगुणिनोरत्यन्तभिन्नयोरप्यैक्यं वक्तुं शक्यं तद्वत् जगद्ब्रह्मणोः शरीरशरीरिणोरप्यैक्यं वक्तुं शक्यम् । विभागानर्हसंबन्धविशेषांमेति । जातिव्यक्त्योर्गुणगुणिनोश्च विभागो यथा भवितुं नार्हति अयुतसिद्धत्वेन समवायसंबन्धघटितत्वात्तथा शरीरशरीरिभूतयोर्जगद्ब्रह्मणोर्विभागो भवितुं नार्हतीत्यर्थः । अन्यत्राप्यैक्यशब्दः संबन्धविशेषवाचकत्वेन प्रसिद्ध इत्याह—रामसुग्रीवयोरिति । यथा देव्यर्थं जानक्यर्थं रामसुग्रीवयोरैक्यमभूदस्मिन् वाक्ये

एवं च सर्वाणि भूतान्यात्मैवाभूदिति सर्वभूतशरीरकः प्रतीतोऽभूदित्यर्थः । तत्रादौ प्रणिधानसमये को मोहः । स्वतन्त्रतादिभ्रमादिलक्षणो मोहो न संभवति । कः शोकः परमात्मविभूतितयावगते सर्वस्मिन्निर्भरमत्वसिद्धौ पुत्रादिभरणराज्यादिहरणादावपि न कश्चिच्छोकः स्यादित्यर्थः । यथाह— यस्य मे चास्ति सर्वत्र यस्य मे नास्ति किञ्चन । मिथिलायां प्रदीप्तायां न मे किञ्चन दह्यते ॥ इति । अत्र केचित्सर्वाणि भूतान्यात्मैवाभूदिति बाधा-यां सामानाधिकरण्यम् । तथा च सर्वाणि भूतान्यात्मव्यातिरिक्तानि न सन्तीत्यर्थः । यथा चोरः स्थाणुरिति । स्थाणुरेवायं न चोर इत्यर्थः । तथेहापीत्याहुः । अन्ये तु नरपतिरेव सर्वे लोका इतिवदौपचारिकमिदं सामानाधिकरण्यम् । नरपत्यधीनाः सर्वे जना इति हि तन्निर्वाहस्तद्वदेहापि परमात्माधीनानि सर्वाणि भूतानीति भाव इति वर्णयन्ति । अपरे तु घट-शरावादयः सर्वे मृत्पिण्डा एवेतिवज्जगद्ब्रह्मणोरेकद्रव्यत्वं परिकल्प्यैवेदं

ऐक्यमिति पदेन जानकीप्राप्तिरूपकार्यकर्तृत्वमिति संबन्धविशेषो द्योत्यते न तु राम-सुग्रीवशरीरादिसर्वाभेदः । तथा भूतान्यात्मैवाभूदित्यत्र शरीरशरीरत्वविभागयोग्यता-रूपो विशिष्टसंबन्धो द्योत्यत इत्यभिप्रायः । स्वतन्त्रतादीति । अहं स्वतन्त्रो न भग-वत्परतन्त्र इति भगवानपि परतन्त्र इति च जीवभ्रमः । भ्रमादीत्यादिपदेन संशयवि-पर्ययमिथ्याज्ञानानां ग्रहणम् । पुत्रादिभरणेत्यादि । पुत्रराज्यादिकं सर्वं भगवद्विभूति-रूपं न मदीयं तत्रास्ति किञ्चिदिति बुद्धौ दृढायां पुत्रभरणादिजन्यं दुःखं न संभवति । अत्रार्थे जनकानुभवं संवादयति । यथेति । यस्य मे चास्ति सर्वत्रेति जनको याज्ञवल्क्यं प्रति स्वानुभवं निवेदयति । मतान्तराणि प्रदर्श्य खण्डयति—अत्र केचिदिति । केचिद् द्वैतमतानुयायिनः । ते हि—अध्यारोपापवादाभ्यां निष्प्रपञ्चं प्रपञ्चयते—इति मत्वा शुक्लौ रजतमिवाध्यारोपितं सर्वं जगद्ब्रह्मणि तत्—सर्वाणि भूतान्यात्मैवेति ज्ञानेन बाध्यते । एवं च यथा रजतं शुक्तिरेवेति तथा भूतान्यात्मैवेति बाधार्थं सामानाधिकरण्यं इति वदन्ति । बाधायामिति निमित्तार्थे सप्तमं । बाधनिमित्तं सामानाधिकरण्यमित्यर्थः । न चोर इत्यर्थ इति । चोरः स्थाणुरिति सामानाधिकरण्यघटिते वाक्ये चोरं बाधित्वा स्थाणुरूपार्थो यथा स्थिरीक्रियते तद्वद् भूतान्यात्मैवेति वाक्ये भूतानि बाधित्वा केवलं ब्रह्मरूपोऽर्थः स्थिरीक्रियत इति भावः । अन्य इति । भेदवादिन इत्यर्थः । तन्नतं हि जीवादिकं सर्वं भगवदधीनं, अभेदश्चौपचारिक इति । औपचारिकं—लाक्षणिकम् । तन्निर्वाह इति । नरपत्यधीनाः सर्वे लोका इति हि नरपतिरेव सर्वे लोका इति सामानाधिकरण्यस्यार्थः । अपर इति । शुद्धाद्वैतवादिन इत्यर्थः । ते हि भगवान् सर्वं जगज्जातं लीलार्थं स्वयमेव स्वस्मादुत्पादयति अग्निविस्फुलिंगन्यायेन तदुत्पत्तिः श्रुतौ बोधितेऽपि च वदन्ति । भास्कर-

सामानाधिकरण्यं निर्वाहमित्याचक्षते । सिद्धान्तस्तु देवोऽहं मनुष्योऽहमित्यादिवच्छरीरात्मभावसंबन्धेनैव जगद्ब्रह्मणोः सामानाधिकरण्यनिर्वाहे संभवति सति बाधोपचारस्वरूपैक्यपक्षा वैदिकैर्बहिष्कार्याः ॥ ७ ॥

स पर्यगाच्छुक्रमकायमव्रणमस्नाविर ५ शुद्धमपापविद्धम् ।

कविर्मनीषी परिभूः स्वयंभूर्याथातथ्यतोऽर्थान्वयदधा-

च्छाश्वतीभ्यः समाभ्यः ॥ ८ ॥

पुनरप्येनमीशेशितव्यवेदिनं वेदितव्येश्वरस्वहेयशोधनेन विशिष्ट-ज्ञानयोगादिकमप्नुपदिशति—स पर्यगादिति । यः सर्वभूतान्तरात्मब्रह्मदर्शी स पर्यगात्प्राप्नुयादित्यर्थः । ‘ब्रह्मविदाप्नोति परम्’ [तै० २।१।१] इति न्यायात् । यद्वा समाधिबन्धेनानुभवेन प्राप्नुयादिति सिद्धानुवादः । ‘अत्र ब्रह्म समश्नुते’ । [वृ० ४ । ४ । ७] इतिवत् । शुक्रमवदातं स्वप्रकाशमित्यर्थः । अकायम् । सर्वशरीरकमपि कर्मकृतहेयशरीररहितमित्यर्थः । न तस्य प्राकृता मूर्तिर्मांसमेदोस्थिसंभवा । इति हेयशरीरस्थैवान्यत्र प्रतिषेधदर्शनात् । न तु दिव्यमङ्गलविग्रहरहितमित्यर्थः । ‘यत्ते रूपं कल्याणतमं तत्ते पश्यामि ।’ [ई० बा० १६] ‘य एषोऽन्तरा-

मतमप्येतद्भूविनुमर्हति । सिद्धान्तस्त्विति । ‘विशिष्टाद्वैतमतमित्यर्थः । देवोऽहं मनुष्योऽहमिति वाक्ये शरीरसंबन्धेन देवत्वादिकमात्मनोभिलष्यते । शरीररहितात्मनस्तु देवत्वादिभावो दुर्घटः । व्यापित्वात्तस्य । एवमेव भूतान्यात्मैवेति सामानाधिकरण्यं शरीरशरीरिभावेनभिलष्यम् । बाधेत्यादि । बाधपक्षोऽद्वैतिनाम् । उपचारपक्षो भेदादिनाम् । स्वरूपैक्यपक्षः शुद्धाद्वैतिनाम् । भास्करस्य च । बहिष्कार्या इति । वेदया-थार्थ्यविद्धिर्नाङ्गीकार्या इत्यर्थः ॥ ७ ॥

ईशेशितव्यवेदिनमिति । ईशो भगवान् । ईशितव्यं जगत् । तयोः शरीर-शरीरित्वेन यज्ज्ञानं तद्युक्तमित्यर्थः । वेदितव्येश्वरस्वहेयशोधनेनेति । वेदितव्येश्वरस्य यत्स्वं शुक्रमित्यादिरूपं हेयं व्रणस्त्राद्यादिविशिष्टत्वरूपं च तत्पृथक्कृत्येत्यर्थः । सर्वभूतान्तरात्मेति । सर्वभूतेषु चात्मानमित्युक्तेः । पर्यगादिति भूतकालबोधकरूपस्य प्राप्नुयादित्यर्थः कथमित्यत आह—इति न्यायादिति । ‘व्यत्ययो बहुलम्’ (पा. सू. ३।१।८५) इति पाणिनिसूत्रेण कालव्यत्ययस्यानुज्ञानात् ब्रह्मविदाप्नोति परमिति वाक्ये अप्रोतीत्यस्य यथाप्नुयादित्यर्थस्तथात्रापीति भावः । सिद्धानुवाद इति । सिद्धस्यैव पुनः कथनमित्यर्थः । समश्नुत इत्यस्य समश्नुवीतेत्यर्थः । अस्मिन्मते ब्रह्मणश्चिद्विदात्मकं शरीरमङ्गीक्रियत एव । ततः कथमकायमित्यतो व्याख्यानं—सर्वशरीर-

दित्ये हिरण्मयः पुरुषो दृश्यते ॥ ' [मै० ६ । १] आदित्यवर्णं तमसः
 परस्तात् [श्वे० ३ । ८] इत्याद्युपनिषत्प्रसिद्धस्याप्राकृतविग्रहस्य निषे-
 धायोगादिति भावः । अव्रणम् । कर्मजन्यशरीराभावादेवाक्षतम् ।
 अस्नाविरं च । स्नावाः शिरा यस्मिन्विद्यन्ते तत्स्नाविरम् ।
 स्नाविरं न भवतीत्यस्नाविरम् । शुद्धम् । अनाप्राप्ताज्ञानादिदोषगन्धम् ।
 अशनायादिषड्भिरहितं च । अपापविद्धम् । अज्ञानादेः कार्यकारणभूतैः
 पुण्यपापरूपकर्मभिरलीढमित्यर्थः । ' न शोको न सुकृतं न दुष्कृतम् '
 [छां० ८ । ४ । १] इत्यारभ्य ' सर्वे पाप्मानोऽतो निवर्तन्ते ' इति
 पापशब्देनोपसंहारदर्शनात् । स्वर्गादिहेतुभूतविशेषस्यापीह पापशब्देन
 संग्रहणमिति भावः । एवमहेयहेयप्रत्यनीकं परमात्मानं स
 विद्वान्पर्यगादिति पूर्वेण संबन्धः । एवरूपः परमात्मा प्राप्यः प्रापक
 उपास्यश्च यस्य तं ब्रह्मविदं विशिनष्टि कविः । व्यासादिवद्ब्रह्मस्वरूप-
 रूपदिव्यगुणादिप्रकाशकप्रबन्धविशेषाणां निर्मातेत्यर्थः । अथवा
 क्रान्तदर्शी । कर्मयोगस्तु-कुर्वन्नेवेह कर्माणीति मन्त्रेण पुरस्तादेवोक्तः ।
 अथ ज्ञानयोगसाध्यप्रत्यगात्मसाक्षात्कारहेतुभूतं जीवात्मयोगमाह-
 मनीषी मनस ईशित्री बुद्धिर्मनीषा, तद्वान्मनीषी भगवत्स्वरूपगुणस्मृत्य-
 भ्यासेन तदितरविषयवैराग्येण च प्रतिष्ठितप्रज्ञ इत्यर्थः । परिभूः काम-
 क्रोधादीन्परिभवतीति परिभूः । अनेन विरोधिनिवृत्तिरूपयोगाङ्गसेवन-
 मुक्तम् । योगाभ्यासफलमाह-- स्वयंभूः । अन्यनिरपेक्षसत्ताकः सुस्वरूप-

कमपीति । यद्यपि त्वदचिदात्मकं सर्वं ब्रह्मणः शरीरं तथापि देवदत्तादिजीववत्तस्य
 सुकृतदुष्कृतकर्मभोगानुकूलं हेयं शरीरं नास्तीत्यर्थः । निषेधायोगादिति । शाब्दप्रमा-
 णवादिभेदे प्रतिपाकितभगवाद्दिव्यमङ्गलशरीरं निषेधं न शक्यत इति भावः ।
 अशनायादीति । अशनाया-भोजनेच्छा । पद्ममयश्च-क्षुत्पिपासे जरामृत्यु शोकमोहौ
 पद्ममय इति व्यासोक्तः । कार्यकारणभूतैरिति । अल्पाच्यतरत्वात्कार्यशब्दस्य पूर्व-
 निपातः । पूर्वजन्मगतं सुकृतदुष्कृतमप्रिमजन्मगताज्ञानादीनां कारणं ततस्तज्जन्मगताज्ञाना-
 दीनां तदप्रिमजन्मगतदोषाः कार्यमित्यर्थः । अलीढं-अव्याप्तम् । उपसंहारदर्शनादिति ।
 उपक्रमोपसंहारयोरैक्यस्यपेक्षितत्वात्पापशब्देनैवोपसंहारे सुकृतस्य प्रह्णं कर्तव्यमित्यर्थः ।
 अहेयहेयेति । अहेयमनुपेक्षणीयं सुकृतमित्यर्थः । हेयमनुपेक्षणीयं दुष्कृतमित्यर्थः ।
 ब्रह्मस्वरूपेत्यादि । ब्रह्मस्वरूपं सर्वव्यापकसर्वान्तर्यामिन्त्वं रूपं-दिव्यमङ्गल-

तथा स्वात्मदर्शीति यावत् । याथातथ्यतः । यथावद्विविच्य । अर्थान्प्र-
ष्टव्यार्थान् । तस्य वाचकः प्रणवः (यो. सू. १।२७) तज्जपस्तदर्थ-
भावनम् (यो. सू. १।२८) इतिसूत्रोक्तान्यदघादृदयेन धृतवानित्यर्थः ।
सर्वान्तरायप्रशमनार्थमिति भावः । यद्वा शुक्रमित्यादि द्वितीयान्तपदजातं
परिशुद्धजीवपरम् । तमपि स परमात्मा पर्यगात्परितो व्याप्य स्थित इति
प्रथमान्तपदजातं परमात्मपरं योजनीयम् । तथाहि कविः सर्वदर्शी श्रीपञ्च-
रात्रादिप्रणेतेति वा । मनीषी मनःप्रभृतीनां जीवकरणानां नियन्ता ।
परितो भवतीति परिभूः सर्वव्यापी । स्वयमेव संभवतीति स्वयंभूः । ब-
हुधा विजायत इतिश्रुत्युक्तप्रसिद्धावतारशाली । अत्र कविरित्यादिना
कल्याणगुणविधानात् । छान्दोग्ये — 'एष आत्नापहतसाम्ना विरजो
विमृत्युर्विशोको विजिघत्सोपिपासः [छा० ८।१।५] इति हेयगुणान्प्र-
तिषिध्य सत्यकामः सत्यसंकरूप इति कल्याणगुणविधानाच्च निर्गुणं
निरञ्जनमित्यादिसामान्यनिषेधस्य हेयगुणविषयत्वं सुगमम् । याथातथ्यत
इति । अर्थान्कार्यपदार्थाज्ज्ञाश्वतीभ्यः समाभ्यो यावद्विलयमवस्थातुं
याथातथ्यतो यथावद्विविच्योत्पादितवाच पुनैन्द्रजालिकत्वेन बलं प्रका-
शितवानिति भावः ॥ ८ ॥

विग्रहः । दिव्यगुणाः—अनन्तकल्याणगुणाः । प्रबन्धविशेषाः—ग्रन्थविशेषाः । तस्य
वाचकः प्रणवः । तज्जपस्तदर्थभावनम् । इति सूत्रे । ईश्वरस्य वाचकः प्रणवः । ईश्वरः
प्रणवस्य वाच्यः । इति प्रथमसूत्रार्थः । विज्ञातवाच्यवाचकभावेन योगिना प्रणवस्य जपः
कार्यस्तथा प्रणवाभिधेयस्येश्वरस्य भावनं च कर्तव्यमिति द्वितीयसूत्रार्थः । तस्यास्य योगि-
नः प्रणवं जपतः प्रणवार्थं भावयतश्चित्तमेकाग्रं संपद्यते । तथा चोक्तं वैयासिक्यां
गाथायाम् । स्वाध्यायायोगमासीत् योगास्वाध्यायमासते । स्वाध्याययोगसंपत्त्या परमात्मा
प्रकाशत इति । अन्तरायाः — विघ्नाः । एतावता प्रबन्धेन शुक्रमित्यादिपदानिः नपुंसक-
लिङ्गयुतत्वेन प्रथमान्ततया च ब्रह्मवाचकत्वेन व्याख्यातानि । परं तेषां स इत्यनेन
पुंलिङ्गघटितपदेनान्वयो न घटत इत्यरुचेराह—यद्वेति । परिशुद्धजीवः—मुक्तावस्थागतो
जीवः । पञ्चरात्रेति । नारदपाञ्चरात्रादयो हि प्रसिद्धा आगमग्रन्थाः । करणानि—
इन्द्रियाणि । विजिघत्स इति । ३ तुमिच्छा जिघत्सा पातुमिच्छा पिपासा तदुभय-
रहितः । सुगममिति । निर्गुणत्वमित्यनेन यो गुणनिषेधः कर्तव्यः स पाप्मरजआदीनां
हेयगुणानामेव न कल्याणगुणानां सत्यकामत्वादीनाम् । श्रुतिविहितगुणविधानवैयर्थ्यापत्तेः ।

अन्धं तमः प्रविशन्ति येऽविद्यामुपासते ।

ततो भूय इव ते तमो य उ विद्यायां रताः । ९ ॥

एवं विचित्रशक्तिकपरमात्मविषयां कर्मयोमाद्यङ्गिकां विद्यामुपदिश्यान-
न्तरं त्रिभिर्मन्त्रैः केवलकर्मावलम्बिनः केवलवेद्यावलम्बिनश्च पुरुषान्विनि-
न्दन्वर्णाश्रमधर्मानुगृहीतया विद्ययैव निःश्रेयसावाप्तिमाह अन्धमिति । बृह-
दारण्यके चायं मन्त्रः पाठितः । ये भागैश्वर्यप्रसक्ता अविद्यां विद्यान्यां क्रियां
केवलं कर्मेत्यर्थः । विद्याविधुरं कर्मेति यावत् । अविद्या कर्मसंज्ञान्येति
स्मृतेः । उपासते अनुतिष्ठन्ति । अन्धं तमोऽतिगाढं तमोऽज्ञानमित्यर्थः ।
त्रिवर्गाभिसङ्गाजान्तरायं नरकमन्धं तमो वा । “प्लवा ह्येते अदृढा यज्ञरूपा
अष्टादशोक्तमवरं येषु कर्म । एतच्छ्रेयो येऽभिनन्दन्ति मृदा जराभृत्युं ते
पुनरेवापि यन्ति ” (मुं. १ । २ । ७) इति श्रुतेः । य उ विद्यायां रताः ।
उकार उत्तरपदेनान्वेतव्यः । स्वाधिकारोचितकर्मपरित्यागेन विद्यायामेव
रताः । ते ततः कर्ममात्रनिष्ठाः प्राप्यादन्धतमसाद् भूय इव तमस्तदधिक-
मज्ञानं प्रविशन्ति । इवशब्दस्तमस इयत्ताया दुर्ग्रहत्वं द्योतयति ॥ ९ ॥

निषेधस्य तु न वैयर्थ्यं हेयगुणपरत्वेनोपपत्तेः । ऐन्द्रजालिकत्वेनेति । मायावादि-
मतखण्डनमेतत् । ते हि माययोपाधिद्वारा भगवति गुणानां सत्त्वं ब्रुवते । इन्द्रजालं-माया ।
तेन चरति स ऐन्द्रजालिकः । यथा मायावी वस्तुतोऽसम्बन्धपर्यन्तं द्रष्टृदृष्टिभ्रमोपादानक-
मुत्पादयति तद्वदुपाधिद्वारा भगवत्प्रविद्यमाना अपि गुणा भासन्त इति मायावाद्यभिप्रायः ॥ ८ ॥

वर्णाश्रमधर्मानुगृहीतयेति । वर्णाश्रमधर्मानुष्ठानसहितेत्यर्थः । पाठित
इति । बृहदारण्यकं ब्राह्मणान्तर्गतत्वेनास्याः संहितोपनिषदो व्याख्यानम् । तत्र च
प्रतीकरूपेण मन्त्रस्यास्य पाठः । विद्याविधुरं-विद्यारहितम् । त्रिवर्गाभिसङ्गादिति ।
धर्मार्थकामेषु मोक्षरहितेष्वसक्तेः । ब्रह्मलोकापर्यन्तसाधकान्यपि कर्माणि क्षयिकलतया
प्लवा ह्येते इति श्रुत्या निन्द्यन्ते । श्रुत्यर्थश्च षोडश ऋत्विजः । पत्नी यजमानश्चेत्यष्टादश
कर्तृनाश्रित्य विहितमवरं फलाभिसन्धिमतया अश्रेष्ठं कर्म येषु यजमानेषु वर्तते ते यज्ञ-
प्रधानाः पुरुषा जीर्णनौका इव संसारार्णवसंतरणसमर्था इत्यर्थः । यद्वा, अष्टादश-
स्मृत्युक्तं स्मार्त कर्म येषु श्रौतकर्मसु तदधिकारसंपादकत्वेनावरमंगभूतं भवात् तान्यपि
श्रौतानि यज्ञात्मकानि कर्माणि शोकाम्बुतरणे साधनानि न भवन्तीत्यर्थः । एतत्कर्म
श्रेयःसाधनं मत्वा ये हृष्यन्ति ते जराभृत्युं च भूयोभूयो गच्छन्ति ॥ उत्तरपदेनेति ।
विद्यायामित्युत्तरपदेन उद्वेगस्यान्वयः कर्तव्यः । उपदेमेवार्थः । तदाह-विद्यायामेवेति ।
स्वाधिकारोचितवर्णाश्रमादिकर्म परित्यज्य केवलं विद्यायामेव रता इत्यर्थः । दुर्ग्र-
हत्वमिति । इयत्ता-मर्यादा । इयत्तम इति वक्तुं न शक्यत इत्यर्थः ॥ ९ ॥

अन्यदेवाहुर्विद्ययान्यदाहुरविद्यया ।

इति शुश्रुम धीराणां ये नस्तद्विचक्षिरे ॥ १० ॥

किं तर्हि मोक्षसाधनमित्यत्राह—अन्यदेवेति । विद्येति पञ्चम्यर्थे तृतीया । यथाश्रुतेऽन्यशब्दानन्वयादन्यदेवाहुः संभवादिति वक्ष्यमाणानुरोधाच्च । तथा च विद्यायाः कर्मरहितविद्यातोऽन्यन्मोक्षसाधनमित्याहुः । उपनिषद इति शेषः । अविद्यया । अविद्यायाः । ब्रह्मविद्याविधुरकर्मणोन्यदेव मोक्षसाधनमित्याहुः । पूर्वपूर्वसंप्रदायसिद्धोऽयमर्थोऽस्माकमित्याह—इति शुश्रुमेति । ये पूर्वाचार्यास्ते प्रणिपातादिभिः सम्यगुपसन्नानामस्माकं तन्मोक्षसाधनं विचक्षिरे विविच्योपदिदिशुः । तेषां धीराणां धीमतां परमात्मध्यानपराणां वचनमित्यध्याहार्यम् । यद्वा धीराणामिति पञ्चम्यर्थे षष्ठी । तेभ्यो धीरेभ्य इति योज्यम् । नटस्य शृणोतीतिवत् । इति शुश्रुम एवंप्रकारमश्रौषम् । ननु परोक्ष एवार्थे लिङ्गिधानाच्छुश्रुमेत्युत्तमपुरुषो न घटत इति चेत्सत्यम् । ब्रह्मविद्याया दुरवगाहत्वेन निःशेषमहणमस्माभिर्न

पञ्चम्यर्थे तृतीयेति । मन्त्रगततृतीयां विपरिणमस्य षष्ठमी कर्तव्येत्यर्थः । तत्रोपाद्वल्लमाह—यथाश्रुत इति । अयं भावः । अन्यारादितरतं दिक्शब्दाच्चूत्तरपदाजाहियुक्ते (पा. सू. २।३।२९) इति पाणिन्यनुशासनादन्यत्वदसम्भवे पञ्चम्या आवश्यकत्वं तेन तदनुरोधेन तृतीयास्थाने षष्ठमी कार्या । किंच प्रकरणानुरोधादप्यत्र षष्ठमी आवश्यकी यतोऽन्यदाहुरसंभवादिति समानार्थके त्रयोदशे मन्त्रे असंभवादिति पञ्चम्या एव कथनात् । शेष इति । आहुरित्यस्य कर्तृवदमुपानेषद इत्यध्याहर्तव्यमित्यर्थः । पञ्चम्यर्थे षष्ठीति । नियमपूर्वकविद्यास्वीकारे वक्तापादानसंज्ञको भवतीत्यर्थकेन—आख्यातोपयोगे (पा. सू. २।४।२९) इति पाणिनिसूत्रेणापादानसंज्ञायां अपादाने पञ्चमी (पा. सू. २।३।२९) इत्यनेन धीरपदं पञ्चम्यन्तमपेक्ष्यत इत्यर्थः । पञ्चम्यर्थे षष्ठीत्यत्र दृष्टान्तमाह—नटस्येति । नटादुपयुक्तं नटसूत्रादकं शृणोतीत्यर्थो बोध्यः । उरयोगाभावे तु यथाश्रुतं षष्ठ्यन्तं साध्वेव । न घटत इति । या क्रिया परोक्षे जायमाना तत्त वाच्याय । परोक्षे लिङ् (पा. सू. ३।२।११५) इत्यनेन लिङ्विधीयते । उत्तमपुरुषेतु चित्तविक्षेपादिना पारोक्ष्यमिति व्याख्यानात् बहु जगद पुरस्तात्तस्य मत्ता किलाहमिति वदन्नेति शुश्रुमेतिवाक्ये चित्तविक्षेपजन्यत्वं बोधितं ततश्चास्य वाक्यस्याग्रमाभ्यापातः इति शङ्का तामङ्गोक्त्योत्तरयति—सत्यमिति । ब्रह्मविद्याया दुरवगाहत्वाद्बुद्धौ नत्वादस्मा-

कृतमित्यभिप्रायकत्वादुत्तमपुरुषप्रयोगस्येत्याहुः ॥ १० ॥

विद्यां चाविद्यां च यस्तद्वेदोभयं सह ।

अविद्याया मृत्युं तीर्त्वा विद्यायामृतमश्नुते ॥ ११ ॥

अन्यदिति सामान्येनोक्तं मोक्षसाधनं विवृणोति—विद्यामिति । कुर्वन्नेवेह कर्माणीति मन्त्रे कर्मयोगस्य प्रत्यगात्मदर्शनद्वारा परमभक्त्युत्पादकत्वमुक्तम् । इह भाक्तियोगेन विदुषा पूर्वोक्तकर्मयोगं परित्यज्याहरहर-नुष्ठीयमानानां नित्यनैमित्तिककर्मणां कस्मिन्निवर्हणद्वारा भक्त्युपचायकत्वमुच्यते । सहशब्दस्वारस्यात् । अतो न पुनरुक्तता । यो यथावस्थितविद्योपदेशवान् । विद्यां ब्रह्मोपासनरूपां तदङ्गभूतकर्मरूपामविद्यां चैतदुभयं सह वेद । अङ्गाङ्गिभावेन सहानुष्ठेयं वेदेत्यर्थः । अविद्याया विद्याङ्गतया चोदितेन कर्मणा मृत्युं विद्योत्पत्तिप्रतिबन्धकीभूतं पुण्यपापरूपं प्राक्तनकर्म तीर्त्वा निर्विशेषमुल्लङ्घ्य । विद्याया परमात्मोपासनरूपया । अमृतमश्नुते मोक्षं प्राप्नोतीत्यर्थः । तीर्त्वेत्यत्रोपायविरोधितरणमुच्यते । अमृतमश्नुत इत्युपेयब्रह्मप्राप्तिविरोधिभूतेभ्यः सर्वपापेभ्यो मोक्ष इति भेदः । एवं च सति—इयाज सोऽपि सुबहून्यज्ञाञ्ज्ञानव्यपाश्रयः । ब्रह्मविद्यामधिष्ठाय तर्तुं मृत्युमविद्याया ॥ (वि. पु. ६।६।१२) इति । ज्ञानव्यपाश्रयः शास्त्र-श्रवणजन्यब्रह्मज्ञानवान्स जनकोऽपि ब्रह्मविद्यां निदिध्यासनरूपामधिष्ठाय फलत्वेनाश्रित्येत्यर्थः । भाक्तियोगोत्पत्तिं कामयमान इति यावत् । मृत्युं भक्त्युत्पत्तिविरोधि प्राचीनं कर्मजातम् । अविद्याया विद्याङ्गकर्मणा तर्तुं भिरपि सा निःशेषतया न गृहीतेत्येवं चित्तव्याघातादिना पारोक्ष्यं संपादनीयमिति भावः ॥ १० ॥

पूर्वोक्तकर्मयोगमिति । प्रत्यगात्मदर्शनद्वारा परमभक्त्युत्पादकं कर्मयोगमित्यर्थः । नित्यनैमित्तिककर्मणामिति । अहरहः संध्यामुपासीतेति विहितानि नित्यकर्माणि । राहूपरागे स्नायादित्यादिविहितानि नैमित्तिककर्माणि । कस्मिन्निवर्हणं—पापनाशः । भक्त्युपचायकत्वं—भक्त्या समुचितत्वम् । न पुनरुक्ततेति । पूर्वं भक्त्युत्पादककर्माण्युक्तानि । अधुना भक्तिसमुचितकर्माण्युच्यन्ते इति भेदात्पुनरुक्त्यभावः । अङ्गाङ्गिभावेनेति । गुणप्रधानभावेनेत्यर्थः । उपायविरोधीति । उपायभूतं यद्विरोधिपदार्थस्मरणमुल्लङ्घनम् । उपायः—साधनम् । उपेयं—साध्यं ब्रह्मप्राप्तिरूपम् । तद्विरोधीनि सर्वपापानि तेभ्यो मोक्षः । ज्ञानव्यपाश्रय इति । ज्ञानमेव व्यपाश्रय आलम्बनं यस्येत्यर्थः ।

व्यपोहितुं सुबहून्यज्ञानज्योतिष्टोमादिकानियाजाकरोत् । पाकं पचती-
तिवत् ॥ ११ ॥

अन्धं तमः प्रविशन्ति येऽसंभूतिमुपासते ।

ततो भूय इव ते तमो य उ संभूत्या रताः ॥ १२ ॥

एवं समाधिनिष्पत्तेर्नित्यनैमित्तिककर्मासाध्यत्वमुक्तत्वात् त्रिभिर्मन्त्रै-
र्निषिद्धानिवृत्तिरूपयोगाङ्गसाध्यत्वमाह । तत्र तावत्प्राग्वदेकैकमात्रं विनिन्दति-
अन्धमिति । 'एतमितः प्रेयाभिसंभवितास्मि' [छा० ३।१४।४] ।
'ब्रह्मलोकमभिसंभवामि (छा० ८।१३।१) इत्यादिषु ब्रह्मपाप्मिरूपा-
नुभूतिः संभूतिशब्देनोक्ता । इह तु समाधिरूपा संभूतिशब्देनोच्यते । अ-
संभूतिशब्दस्तु समाध्यङ्गभूतां निषिद्धानिवृत्तिमाह । संभूतिं च विनाशं
चेत्युत्तरत्र विनाशशब्देनासंभूतेरनुविधानात् । तथा च ये विद्याधिकारिणोऽ-
संभूतिमेव मानदम्भर्हिंसास्तेयादीनां योगविरुद्धानां निवृत्तिर्मेवोपासते निवृ-
त्तिमात्रनिष्ठा इत्यर्थः । तेऽन्धं तमः प्रविशन्तीति पूर्ववदर्थः । ये पुनः समा-
धिरूपसंभूत्यामेव रतास्ते ततो भूय इव तमः प्रविशन्तीत्यर्थः ॥ १२ ॥

अन्यदेवाहुः संभवादन्यदाहुरसंभवात् ।

इति शुश्रुम धीराणां ये नस्तद्विचचक्षिरे ॥ १३ ॥

किं तर्हि मोक्षसाधनमित्यत्राह — अन्यदेवेति । संभवात्संभूतेः ।
असंभवादसंभूतेरित्यर्थः । केवलत्संभवादसंभवाच्चान्यदेव मोक्षसाधनमित्यु-
पनिषद् आहुः । लिङुत्तमः पूर्ववत् । शिष्टं स्पष्टम् ॥ १३ ॥

अधिष्ठाय-अवलम्ब्य । अकरोदिति । यज् धातोः कथं सामान्यतो करोदित्यर्थोतो दृष्टान्त-
माह - पाकं पचतीतिवदिति । विशेषणवाचकपदसमभिव्याहारे विशिष्टवाचकपदस्य
विशेष्यमात्रबोधकत्वमिति भावः । तथा च पाकं करोतीत्यत्र विक्रियनुकूलव्यापारवाचक-
पदेः (पच्धातोः) विक्रियर्थकपाकपदसमभिव्याहाराद्यापारमात्रबोधकत्वं यथा भवति
तथा प्रकृते देवतोद्देशपूर्वकद्रव्यत्यागानुकूलव्यापारवाचक्यजेः (यज्धातोः) विशेषणीभू-
तदेवतोद्देशपूर्वकद्रव्यत्यागरूपार्थकयज्ञपदसमभिव्याहाराद्विशेष्यीभूतव्यापारमात्रार्थकत्वम् ११

समाधीत्यादि । नित्यनैमित्तिककर्माणि साधनम् । समाध्युत्पत्तिः साध्यम् ।
सैव समाधिर्निषिद्धपदार्थवर्जनरूपेण योगाङ्गेन साध्यते । अनुविधानादिति । पुनः
कथनादित्यर्थः ॥ १२ ॥

पूर्ववदिति । दशममन्त्रव्याख्याने एतद्विषयकशङ्कोत्तरे व्याख्याते ॥ १३ ॥

संभूतिं च विनाशं च यस्तद्वेदोभयं सह ।

विनाशेन मृत्युं तीर्त्वा संभूत्यामृतमश्नुते ॥ १४ ॥

अन्यादित्युक्तं विवृणोति—संभूतिमिति । संभूतिं समाधिरूपब्रह्मा-
नुभूतिं विनाशं च योगविरोधिनां वर्जनं चेत्येतदुभयं यो विद्वानङ्गाङ्गि-
भावेन सह वेद स विद्वान्विनाशेन निषेव्यमाणेनेति शेषः । विरोधिनिवृ-
त्तिरूपयोगाङ्गसेवनेनेत्यर्थः । मृत्युं समाधिविरोधिपापं तीर्त्वापाकृत्य निष्प-
न्नया संभूत्यामृतमश्नुते ब्रह्मप्राप्तिरूपां संभूतिमश्नुते इति भावः । अत्र सं-
भूतिविनाशशब्दाभ्यां सृष्टिप्रलयविवक्षया कार्यहिरण्यगर्भस्याव्याकृतप्रधान-
स्योपासनं विधीयते इति शांकरं व्याख्यानमनुपपन्नम् । मृत्युतरणामृतत्व-
प्राप्तिरूपफलवचनानौचित्यात् ॥ १४ ॥

हिरण्ययेन पात्रेण सत्यस्यापिहितं मुखम् ।

तत्त्वं पूषन्नपाटुणु सत्यधर्माय दृष्टये ॥ १५ ॥

एवं साङ्गभगवद्भक्तिमुपदिश्य तन्निष्ठस्यानुसंधेयमन्त्रद्वयमुपदिशति-
हिरण्ययेनेति । हे पूषन्नादित्यान्तर्यामिन् । य आदित्ये तिष्ठन्नित्यारभ्य
'य आदित्यमन्तरो यमयति' [वृ. ३।७।९] इति शतपथश्रुतेः । शास्त्रदृ-

अङ्गाङ्गिभावेनेति । योगविरोधिवर्जनमङ्गम् । समाधिरूपब्रह्मानुभवंङ्गां ।
शांकरं व्याख्यानमिति । शांकरभाष्ये प्रकृतश्रुतदर्शो मन्त्रो वक्ष्यमाणरीत्या व्याख्या-
तः । यत एवमतः समुच्चयः संभूत्यसंभूत्युपासनयोर्युक्त एवैकपुरुषार्थत्वाच्चेत्याह—संभूतिं च
विनाशं च यस्तद्वेदोभयं सह । विनाशेन विनाशो धर्मो यस्य कार्यस्य स तेन धर्मेणा-
भेदेनोच्यते विनाश इति । तेन तदुपासनेनानैश्वर्यमधर्मकामादिदोषजातं च मृत्युं तीर्त्वा
हिरण्यगर्भोपासनेन ह्यणिमादिप्राप्तिः फलम् । तेनानैश्वर्यादिमृत्युमतीत्यासंभूत्याव्याकृतो-
पासनायामृतं प्रकृतिलयलक्षणमश्नुते । संभूतिं च विनाशं चेत्यत्रावर्णलोपेन निर्देशो द्रष्टव्यः ।
प्रकृतिलयफलधृत्यनुरोधात् ॥ मृत्युतरणेत्यादि । हिरण्यगर्भोपासनायाः फलं मृत्युत-
रणमव्याकृतप्रधानोपासनायाः फलममृतत्वप्राप्तिरित्युभयविधफलं न घटतेतः शांकर-
व्याख्यानमनुपपन्नमिति प्रकाशिकाकृदाशयः । वस्तुतः शांकरभाष्ये मृत्युपदेनानैश्वर्यादि-
फलं गृह्यते तथा मृतपदेन प्रकृतिलयात्मकं फलं गृह्यते तेन न पूर्वोक्तानुपपत्तिः । अतः
स्पष्टप्रतिपत्त्यर्थं शांकरभाष्यं पूर्वं संगृहीतम् ॥ १४ ॥

तन्निष्ठस्येत्यादि । भगवद्भक्तिनिष्ठेनैतन्मन्त्रद्वयं ध्येयमित्यर्थः । शतपथेति ।
शुक्लयजुर्वेदब्राह्मणम् । शास्त्रदृष्टेत्यादिवैयासिकसूत्रस्यायमर्थः । प्रज्ञातजीवभावेनेन्द्रेण
मामेव विजानीहीति य उपदेशः कृतः स एतदात्म्यमिदं सर्वमिति शास्त्रदृष्ट्या सर्वात्म-

एषा तूपदेशो वामदेववत् (ब्र. सू. १।१।३१) इत्यादिन्यायाच्च ।
यद्वा पूषन्नाश्रितपोषणस्वभावेत्यर्थः । ' साक्षादप्यविगेधं जैमिनिः ' [ब्र०-
सू० १।२।२९] इति सूत्रानुरोधात् । सत्यस्य । सत्यशब्देन स्वरूपवि-
काररहितजीवात्मोच्यते । सत्यं चानृतं च सत्यमभवत् [छा० १।२।३]
इत्यादिषु जीवेपि सत्यशब्दप्रयोगात् । तस्य मुखम् । मुखवत् । अनेके-
न्द्रियावष्टम्भकतया मुखसदृशं मन इत्यर्थः । हिरण्यमेन हिरण्यसदृशेन
भोग्यवर्गेणेति यावत् । पालेन परमात्मविषयकवृत्तिरतिरोधकेनापिहित-
माच्छादितम् । हृदि निहिते परमात्मनि निरुद्धवृत्तिकं जातमित्यर्थः ।
तज्जीवस्य मुखस्थानीयं मनो हृषीकाणामीशस्त्वमपावृणु । निरस्य तिरोधानं
कुर्वित्यर्थः । तत्कस्य हेतोस्तत्राह—सत्यधर्माय सत्यस्य जीवस्य धर्मभू-
ताय । दृष्टिर्दर्शनम् । त्वद्दर्शनायेति भावः ॥ १५ ॥

पूषन्नेकर्षे यम सूर्य प्राजापत्य व्यूह रश्मीन्समूह ।

तेजो यत्ते रूपं कल्याणतमं तत्ते पश्यामि योऽसावसौ

पुरुषः सोऽहमस्मि ॥ १६ ॥

पुनरपि तथा दृष्ट्या द्रष्टव्यं विशिषन्दर्शनं तत्साधनं चाभ्यर्थयते
पूषन्नाश्रितपोषक । एकश्चासावृषिश्चैकर्षिः । अद्वितीयातीन्द्रियार्थद्रष्टा
' नान्योऽतोऽस्ति द्रष्टा ' [बृ. ३।७।२३] इति श्रुतेः । यमो यमयति

भावमवगम्य कृतः । यथा वामदेवः परस्य ब्रह्मणः सर्वान्तरात्मत्वं पश्यन्नहमिति स्वात्म-
शरीरकं परं ब्रह्म निर्दिश्य तत्सामानाधिकरण्येन मनुमूर्यादीन् व्यपदिशति तद्वैत पश्यन्नृ-
षिर्वामदेवः प्रतिपेदेहं मनुरभवं सूर्यश्च (बृ० १।४।१०) इति ॥ तथा प्रकृते
पूषन्मकत्वेन निर्देशः । साक्षादपीति सूत्रस्यार्थः—जैमिनिस्त्वाचार्यो वैश्वानरशब्दवद्म-
शब्दस्यापि परमात्मन एव साक्षादव्यवधानेन वाचकत्वे न कश्चाद्विरोध इति मन्यते ॥
तथा प्रकृते पूषन्शब्देन साक्षात्परमात्मनो वाचकत्वे न विरोध इत्यर्थः । स्वरूपवि-
काररहितेति । जीवे गुणतो विकारा भवन्ति न स्वरूपतः । अचित्पदार्थेषु स्वरूपतो
विकारा भवन्ति । अवष्टम्भकं—बलप्रदत्वादाश्रयि । अन्यत्रमना अभूवं नादर्शमन्यतमना
अभूवं नाश्रौषमिति श्रुत्या मनःसाहित्येनैवेन्द्रियवृत्तुत्पत्त्या तन्मन इन्द्रियाणामाश्रयि ।
अतोवष्टम्भकमुच्यते । गौण्या वृत्त्या मुखपदेन मनो लक्ष्यते । आच्छादितमिति । हिर-
ण्यादिभोग्यवर्गः परमात्मविषया वृत्तिरुणाद्धि । हृषीकाणि—इन्द्रियाणि ॥ १५ ॥

विशिषन्निति । द्रष्टव्यपरमात्मानं पूषन्नित्यादिविशेषणैः पूजयन्नित्यर्थः । पर-
मेश्वरोद्वितीयोतीन्द्रियपदार्थानां द्रष्टव्यर्थः । एकर्षिरित्यत्र—ऋषी दर्शने इति धातुः । सूर्य

सर्वानिति यमः । सर्वान्तर्यामिन् । 'यः पृथिवीमन्तरो यमयति' [बृ०-३।७।३] 'य आत्मानमन्तरो यमयति' [बृ० ३।७।९] इत्यादिश्रुतेः । सूर्य स्वोपासकधियां सुष्टु प्रेरक । प्राजापत्य प्रजापतिश्चतुर्मुखस्तस्य मुनाः प्राजापत्यास्तेषामन्तर्यामिन् । यद्वा प्रजापतिरेव प्राजापत्यः । प्रजानां पतिरिति व्युत्पत्त्या प्रजापतिर्विष्णुः 'प्रजापतिश्चरति गर्भे अंतः' [म० ना० १।१] इति श्रुतेः । व्यूह रश्मीन् । भवद्दीयदिव्यरूपदर्शनानुपयुक्तान्स्वो-ग्ररश्मीन्व्यूह व्यपोह विगमयेत्यर्थः । यत्ते दर्शनौपयिकं प्रभात्मकं तेजस्तत्समूह समूहीकुरु । तत्किमर्थमित्याशङ्क्य द्रष्टुमिच्छामि ते रूपमित्याह यदिति यत् । 'आदित्यवर्णं तमसः परस्तात्' [श्वे० ३।८] इत्यादि-श्रुतिषु प्रसिद्धमित्यर्थः । ते । 'आनन्दो ब्रह्म' [तै० ३।६] इति निरतिशयभोग्यस्य तवापि । कल्याणतमं सौन्दर्यादिगुणातिशयेन कल्याणेभ्योऽतिशयितं कल्याणं शुभाश्रयमिति भावः । ते यद्विव्यरूपं तत्पश्यामि पश्येयमिति लकारव्यत्ययश्छान्दसः । द्रष्टुमिच्छामीति भावः । ननु 'यत्ते रूपं कल्याणतमम्' । 'य एषोऽन्तरादित्ये हिरण्मयः पुरुषः' । [छा० १-६।६] 'ईशा वास्यमिदं सर्वम्' [ई० १] 'पतिं विश्वास्यात्मेध्वरम्' [म० ना० ११।३] 'सर्वकर्मा सर्वगन्धः । स्वाभाविकी ज्ञानबलक्रिया च' [श्वे० ६।८] 'तस्य ह वा एतस्य ब्रह्मणो नाम सत्यमिति' [छा० ८।३।४] 'तस्योदिति नाम' [छा० १।६।७] इत्यादिभिः शास्त्रैर्गुणविग्रहादयो ब्रह्मणो विधीयन्ते । निर्गुणं निरञ्जनम् । 'सत्यं ज्ञानम्' [तै० २।१।१] 'अकायमत्रणम् ।' [ई० ८] 'नेह नानास्ति किञ्चन' [बृ० ४।४।१९] 'निष्कलं निष्क्रियम् ।' [श्वे० ६।१९] 'अगोत्रमवर्णम् । [मुं० १।१।६] एवमादिभिः शास्त्रैर्गुणादयः प्रति-

इत्यत्र पूज् प्रेरणे इति धातुः । उग्रप्रकाशो हि वस्तुदर्शनविरोधीत्यत आह- उग्ररश्मीन् व्यूहेति । छान्दस इति । व्यत्ययो बहुलम् (पा. सू. ३।१।८५) इति पाणिन्यनुशासनात् । तत्र हि-सुसिद्धुषग्रहलिङ्गनराणां कालहलच्स्वरकर्तृयदां च । व्यत्ययमिच्छति शास्त्रकृदेषां सोपि च सिद्धयति बाहुलकेन ॥ १ ॥ इति व्याख्यानादत्र व्यत्ययः । शास्त्रैरिति । वेदवाक्यैरित्यर्थः । गुणविग्रहादय इति । सर्वकर्मकारित्वादयो गुणाः विग्रहः शरीरं हिरण्मयः पुरुष इत्यादिवाक्यैरुक्तम् । प्रतिपिध्यन्त इति । निर्गुणमि-

विध्यन्ते । तथा विधिनिषेधयोः शास्त्रयोर्विरोधादन्यतरत्राधोऽवश्यभावी ।
तत्र निषेधस्य प्रसक्तिपूर्वकतया पश्चात्प्रवृत्तं प्रतिषेधशास्त्रमपच्छेदाधि-
करणन्यायेन प्रबलम् । अतः प्रतिषेधबलेन गुणादिविधयः सर्वे बाधिताः ।
ततश्च अविद्याख्यदोषपरिकल्पितगुणविग्रहादयो मिथ्याभूता इति । तदि-
त्यादिवेदवाक्यैर्गुणादयो ब्रह्मणि न सन्तीति प्रतिपद्यते । अभावज्ञानं प्रति प्रतियोगि-
ज्ञानस्य कारणत्वान्निषेधो यस्य तस्य पूर्वं प्राप्तिरपेक्ष्यते । घटं मानयेति
निषेधो हि घटानयनप्राप्तिपूर्वको यथा तथा ब्रह्मणि गुणनिषेधः प्रतिपाद्यमानः पूर्वं
गुणविधिरासीदिति दर्शयति । तथा च पूर्वं गुणविधिशास्त्रं प्रवर्तते ततो निषेधशास्त्रम् ।
पश्चात्प्रवर्तमानं शास्त्रं पूर्वप्रवृत्ताच्छास्त्रात्प्रबलमिति हि शास्त्रकृतसमयः । यतः पूर्व-
शास्त्रस्योत्पात्तविधिरविरोधेनैव । तदानीं विरोधिनः परस्याभावात् । परशास्त्रस्यो-
त्पत्तिस्तु विरोधेनैव । तदानीं विरोधिनः पूर्वस्य सत्त्वादिति विरोधेनोत्पन्नं परमेव
प्रबलं भवति : अपच्छेदाधिकरणन्यायेनैति । अपच्छेदो विच्छेदः । पञ्चवर्त्तिजः
समन्वारब्धाः सर्पन्ति । अध्वर्युः प्रस्तोतान्वारभते । प्रस्तोतारं प्रतिहर्ता । प्रतिहर्तार-
मुद्रता । उद्रातारं ब्रह्मा । ब्रह्माणं यजमानः । (आ. श्रौ. सू. १२।१७।१ सत्या.
श्रौ. सू. ८।४।२२) इति विहितस्यान्वारम्भणस्य विच्छेदे प्रायश्चित्तमुच्यते । बहिष्प-
वमानं प्रसर्पतां यद्युद्रातापच्छिद्येत । अदक्षिणः स यज्ञः संस्थाप्यः । तेन पुनर्यजते तत्र
दद्यात्पूर्वास्मिन्द्रास्यन्स्यात् । अथ प्रतिहर्तापच्छिद्येत सर्ववेदसं दद्यादिति । अत्रोद्रातृप्रति-
हर्त्रैरेकास्मिन् प्रयोगे युगपदपच्छेद उद्रातुः प्राधान्यात्तत्प्रायश्चित्तेनैव निर्वाहः । क्रमेणा-
पच्छेदे तु पूर्वस्य प्रायश्चित्तशास्त्रस्य दौर्बल्यं परस्य प्राबल्यम् । अयमपच्छेदन्यायः पूर्व-
मीमांसायां पष्ठेष्टयाये पञ्चमप.दे पौर्वीपर्यं पूर्वदौर्बल्यं प्रकृतिवत् ५४ यद्युद्राता जघन्यः
स्यात्पुनर्यज्ञे सर्ववेदसं दद्याद्यथेतरास्मिन् ५५ अहर्गणे यस्मिन्नपच्छेदस्तदावर्तते कर्मपृथ-
क्त्वात् ५६ इति सूत्रत्रयेण दर्शितः । मिथ्याभूता इति । अविद्यादोषस्य मिथ्यात्वा-
दित्यर्थः । इमं पूर्वपक्षं खण्डयति-तदिदमिति । यद्यप्यपच्छेदन्यायेनोत्तरप्रवृत्तं शास्त्रं
प्रबलं तथापि पूर्वोत्तरशास्त्रयोरेकविषयत्वेन विरोध एव तस्य न्यायस्य प्रवृत्तिः । अत्र तु
गुणाविधिनिषेधयोर्भिन्नाविषयत्वेन विरोध एव न संभवति । तथा च विधानां प्रतिषेधवाक्यै-
र्बाधोनुपपन्नः । गुणविधिनिषेधयोर्भिन्नविषयता चेत्थम्-कल्याणगुणविषयकः सर्वकर्मैत्या-
दिविधिः । हेयगुणविषयको निर्गुणमित्यादिनिषेधः । भगवति कल्याणगुणाः सन्ति ।
हेयगुणा न सन्तीत्यर्थ इत्युत्तरपक्षाशयः । उत्तरपक्षस्य पशुच्छागनय उत्सर्गाप-
त्तादनयश्चेति न्यायद्वयमुपोद्बलकम् । पशुच्छागनयश्च पूर्वमीमांसायां पष्ठे-
ष्ट्यायेष्टमे पादे दशमाधिकरणेन छागस्यैवाग्नीषोमीयपशुताधिकरणमित्याख्येन
प्रतिपाद्यते । तत्र पूर्वपक्षसूत्रं-पशुचोदन यामानियमोऽविशेषात् ३० इति ।
उत्तरपक्षसूत्रम्-छागो वा मन्त्रवणीत् ३१ इति । अस्याधिकरण-
स्यार्थः-उज्योतिष्टोमे श्रूयते । अग्नीषोमीयं पशुमालभेत इति । तत्र विहिते पशौ

दमनादरणीयम् । पशुच्छागनयेनोत्सर्गापवादनयेन च विधिनिषेधयोर्भिन्न-
विषयत्वोपपादनेन तयोर्विरोधगन्धाभावाद्विधीनां प्रतिषेधबाधदतानुपपत्तेः ।
तदुक्तं तत्त्वसारे - यद्व्यमणो गुणविकारशरीरभेदकर्मादिगोचरविधिपति-
षेधवाचः । अन्योन्यभिन्नविषया न विरोधगन्धमहन्ति तन्न विषयः
प्रतिषेधवाध्यः ॥ इति । अथान्तर्यामिणमहंग्रहेणानुसंधत्ते-योऽसावसौ
पुरुषः सोऽहमस्मीति । असावसाविति वीप्सादरार्था । यद्वादःशब्दो
विभज्य यत्तच्छब्दाभ्यामन्वेतव्यौ योऽसौ पुरुषः प्रसिद्धः सोऽसावहमस्मीति ।
यद्यपि पुरुषं प्रकृतिं चैव प्रधानपुरुषेश्वरः ॥ इत्यादिषु पुरुषशब्दो जीववा-
चितया प्रसिद्धस्तथापि 'तेनेदं पूर्णं पुरुषेण सर्वम् ।' [श्वे० ३।९]
इत्यादिश्रुत्या सर्ववेदपठितपुरुषसूक्तादिषु प्रसिद्धो महापुरुष एवेह पुरुष-
शब्देन विवक्षितः । नन्वेवं योऽसौ पुरुषः सोऽहमिति कथं सामानाधि-

विशेषाश्रवणाद्यः कोपि पशुगालन्धव्य इति चेत् । नैवम् । छास्य वपाया भेद-
सोनुब्रूहीति मन्त्रं विशेषितत्वात् । तस्माच्छाग एवालन्धव्यः । अयमाशयः । अग्नी-
षोमीयपशुः सामान्यतो यत्किञ्चिज्जातीयो न ग्राह्यः किन्तु छागस्य वपाया इति मन्त्रे
विशेषितत्वाच्छागरूपो ग्राह्यः । एतं प्रकृते निर्गुणमितिपदेन सामान्यतो गुणनिषेधो
न कर्तव्यः किन्तु गुणविधिनिषेधबोधकवचोवैयर्थ्यान्यथानुपपत्त्या हेयगुणनिषेधः
कर्तव्यः । तदुक्तं—सामान्योक्तिः सामानप्रकरणपठिता पर्यवस्येद्विशेषे ॥ उत्स-
र्गापवादनयेनेति । 'प्रकल्प्य चापवादविषयं तत् उत्सर्गोभिनिविशते' इति
हि परिभाषा । तस्या अर्थः—अपवादविषयं परित्यज्योत्सर्गशास्त्रं प्रवर्तते । यथा मा-
हिंस्यात्सर्वा भूतानीति हिंसानिषेधकं सामान्यशास्त्रं, अग्नीषोमीयं पशुगालभेदेति
यज्ञियमपवादविषयं परित्यज्य प्रवर्तते । ततश्च यज्ञातिरिक्तहिंसाया एव निषेधः ।
एवं च विधिर्यज्ञियाहिंसाविषयकः । निषेधः सामान्यहिंसाविषयकः । तथा च यथा-
त्रोत्सर्गापवादयोर्भिन्नविषयत्वं तत्र न बाध्यबाधकभावः । प्रकृतेपि निर्गुणमित्यादि-
श्रुतिवाक्यैर्गुणानां सामान्यतो निषेधो न कर्तव्यः किन्तु हेयगुणानामेव । एवं च निषेधो
हेयगुणविषयकः । विधिः कल्याणगुणविषयकः । तेन भिन्नविषयकत्वेन न विधिनिषेधयो-
र्बाध्यबाधकभावः । अत्रार्थे सांप्रदायिकवचः प्रमाणयति—तदुक्तमिति । गुणविकार-
शरीरभेदकर्मादिविषयकाः ये विधिप्रतिषेधास्ताद्विषयाणि वचांसि पूर्वोक्तरीत्या परम्पर-
भिन्नविषयत्वात् न विरुद्धानि भवन्त्यतो न विषयः प्रतिषेधैर्बाध्यन्ते । अहंग्रहेणेति ।
अहमिति ग्रहः तैलगंधारावदविच्छिन्नः प्रत्ययः । वीप्सा—द्विरुक्तिः । महापुरुषः—भगवान्
विष्णुः । पुरुषशब्देन यदि भगवद्रूपोर्थो गृह्यते तर्हि जीवेन सह तस्य सामानाधिकरण्यां
कथमिति शङ्कते—नन्विति । अहंशब्देन न जीवो गृह्यते किन्तु तदन्तर्यामी भगवान्

करण्यम् । अहंपदार्थस्य जीवस्य महापुरुषाद्भिन्नत्वादिति चेत् । अहंशब्दे-
नाप्यस्मदर्थान्तर्यामिण एवाभिधानेनाहं स इति निर्देशस्य सुसंगतत्वात् ।
ननु चाहंशब्दस्य प्रत्यगर्थान्तर्यामित्वपरत्वे सोस्मीत्युत्तमपुरुषो न घटते ।
नहि तदन्तर्यामिपुरुषोस्मीत्यन्वयो युज्यत इति चेदुच्यते—मदन्तर्यामी-
त्यादिशब्दान्तरेणोपस्थापिते प्रत्यगर्थान्तर्यामिप्युत्तमपुरुषान्वयासंभवेऽप्य-
हमित्यस्मत्पदोपस्थापिते तस्मिन्नुत्तमपुरुषान्वयो युज्यत एव । तथा च
सूत्रम्—अस्मद्युत्तमः । (पा० सू० १।४।१०७) इति । प्रत्यगर्थबोधका-
स्मच्छब्दोपपद उत्तमपुरुषो भवतीत्यर्थः । न पुनस्मच्छब्दस्य प्रत्यगर्थ-
द्वारा परमात्मपर्यन्ततायामुत्तमनिवृत्तिरिति । अधिकं तु प्रविष्टं न तद्वानि-
रिति न्यायात् । एवं तत्त्वमसीत्यादिष्वप्यसीति मध्यमपुरुषो निर्वाहः ।
त्वंपदेनाभिमुख्येन न ह्यारैव तदन्तर्यामिणोभिधानाभ्युपगमात् । तत्रापि युष्म-
द्युपपदे समानाधिकरणे स्थानिन्यपि मध्यमः ।' (पा० सू० १।४।१०५)

तेन चाभयोर्भगवद्वाचकत्वात्सामानाधिकरण्यं घटत इति भावः । इति चेदिति । ३।३।कृतो-
यमाशयः । अहंपदेन जीवान्तर्यामिभगवद्रूपोर्थो यदि गृह्यते तर्हि अस्मच्छब्दस्य प्रथम-
पुरुषवाचकत्वद्वहमन्तर्यामिपुरुषोस्तीति प्रयोगः स्यान्न त्वहमस्मीत्युत्तमपुरुषप्रयोगः । अत्र
तु तथा प्रयोगादहंपदेन प्रत्यगर्थो गृहीतुमशक्यः । उच्यत इति । अयमभिप्रायः ।
मदन्तर्यामी भगवान् इत्यादिशब्देषु यत्रान्तर्याम्यादिपदानि विशेष्यरूपाणि तत्र प्रथमपुरु-
षोवश्यंभावी उत्तमपुरुषान्वयश्च न घटते । यत्र त्वस्मच्छब्देनान्तर्याम्यादिविपर्ययो-
स्तत्रास्मच्छब्दसामीप्यात्—अस्मद्युत्तमः (पा. सू. १।४।१०७) इति सूत्रेणोत्तमपुरुषो
युज्यत एव । प्रत्यगर्थो जीवः । ' अस्मद्युत्तमः ' इति सूत्रस्यायमर्थः—अस्मद्युपपदे समा-
नाभिधेये प्रयुज्यमानेप्रयुज्यमानेप्युत्तमपुरुषो भवति । अस्मच्छब्द उपपदे उत्तमपुरुषो
भवतीत्येवानेन सूत्रेण बोध्यते । अस्मच्छब्देनायमेवार्थो बोध्यते चेत्तुत्तमपुरुषः अन्यथा
नेति तु नानेन सूत्रेण बोध्यते तथा चास्मच्छब्देनान्तर्यामिभगवद्रूपार्थबोधेपि अस्मच्छब्दो-
पपदत्वाच्चोत्तमपुरुषासंगतिः । अधिकार्थप्रवेशेपि नास्मच्छब्दत्वस्य हानिरित्यत्र न्याय-
मुपोद्बलयति—अधिकं त्विति । कस्मिंश्चित्पदेधिकार्थस्याधिगमेपि न पूर्वांशस्य
हानिरिति न्यायस्यार्थः । निर्वाह इति । त्वंपदेन जीवो बोध्यते ततश्च ब्रह्मणा सामा-
नाधिकरण्यं न स्यादतस्त्वंपदेन जीवान्तर्यामिभगवद्रूपोर्थो प्राज्ञः । तेन यद्यपि सामाना-
धिकरण्यं तथापि प्रथमपुरुषः स्वादिति शंकायां पूर्ववत् युष्मच्छब्दोपपदसंबन्धात् तत्त्वमसी-
ति मध्यमपुरुषस्योपपत्तिः कर्तव्या । युष्मद्युपपद इति सूत्रस्यायमर्थः—युष्मद्युपपदे सति
व्यवहिते चाव्यवहितेपि सति समानाधिकरणे समानाभिधेये तुल्यकारके स्थानिनि प्रयु-

इत्येतावदेव हि स्मर्यते । न तु युष्मच्छब्दस्य स्वाभिमुखचेतनद्वारा तदन्तर्यामिपर्यन्तत्वे मध्यमनिवृत्तिरिति । ये तु तत्त्वमसि सोऽहमस्मीत्यादिष्वहंत्वमादिशब्दैर्युष्मदस्मदर्थपरित्यागेन निर्विशेषचिन्मात्रस्वरूपैक्यमेव वाक्यवेद्यमित्याहुः । तानेव तत्त्वमसीत्यादिवाक्येष्वसिरेव सोहमस्मीति वाक्यस्थास्मिरपि खण्डयति । श्रोतर्यनुसंधातरि च युष्मदस्मत्ते हि तैः परित्यक्ते न तेषामसिना कश्चित्प्रातिबोधनीयोस्ति न च कश्चिदस्मिना विशिष्यानुसंधेयः । ननु प्रकृते युष्मदस्मदोरविवक्षायामपि तयोर्व्युत्पन्नयुष्मदस्मच्छब्दोपपदमात्रोपजीवनेनास्मत्पक्षेऽपि त्वमहमिति मध्यमोत्तमयोः संपात्तिरिति चेत् । ततोऽप्यपरित्यक्तपवृत्तिनिमित्तकस्यास्माकं निर्वहणस्यै-

ज्यमानेष्वप्रयुज्यमानेषु मध्यमपुरुषो भवति । मध्यमनिवृत्तिरिति । अधिकं तु प्रविष्टं न तद्वानिरिति न्यायादन्तर्यामिपर्यन्तस्यार्थस्याधिक्येऽपि न मध्यमपुरुषे बाधकमित्यर्थः । अद्वैतवादितमनूय दूषयति — ये त्वित्यादिना । अद्वैतमतानुयायिनो हि तत्त्वमसीत्यत्र त्वंपदेन सोहमस्मीत्यत्राहंपदेन च युष्मदस्मदर्थो यो जीवरूपस्तस्य त्यागं कृत्वा जहदजहलक्षणया चैतन्यपरत्वमादाय पूर्वोक्तवाक्ययोरनिर्विशेषं चैतन्यस्वरूपैक्य एव तात्पर्यमिति वदन्ति । तेषां मते युष्मदस्मदर्थस्य संपूर्णतया त्यागादन्यार्थस्यैक्यरूपस्य ग्रहणात् उभयोरपि वाक्ययोः प्रथमपुरुषो दुर्वार इत्याह—
तानेवेत्यादिना खण्डयतीत्यन्तेन । असिरेव खड्ग इव । अस्मिरपीति । अस्मदर्थपरित्यागादुत्तमपुरुषो न घटत इत्यर्थः । श्रोतर्यनुसंधातरीति । अयं भावः । तत्त्वमसीति वाक्ये श्वेतुकेतसंज्ञकः श्रोता युष्मत्पदेन यदा गृह्यते तदा स बोध्येतासिपदेन त्वं ब्रह्मरूपोसीति । तथैव अहंब्रह्मास्मीत्यत्र ब्रह्मणोऽनुसंधाता यदास्मच्छब्देन गृह्येत तदा सोऽस्मिपदेन ब्रह्मानुसंधानकर्तृभूतो बोध्येत । अत्राद्वैतिमते युष्मदस्मदोरर्थस्य जीवस्य त्यागाद्युष्मदस्मत्ते परित्यक्ते तेन न कश्चिद्बोधनीयः श्वेतकेतुप्रभृतिरसिपदेन । न वा केनापि ब्रह्मानुसंधानं कर्तव्यं यदर्थमास्मिपदप्रयोगः । श्रोतर्यनुसंधातरीति विषयसममी । तथा च श्रोतृविषयको युष्मच्छब्दः । अनुसंधातृविषयकोऽस्मच्छब्द इत्यर्थः । इयमनुपपत्तिरद्वैतिमतेऽपि परिहर्तुं शक्येत्याह—नन्विति । पूर्वं युष्मद्युपपद इत्यादेः, अस्मद्युत्तम इति सूत्रस्य चार्थो दर्शितस्तत्र युष्मदस्मदोरयमेवार्थोऽपेक्ष्यत इति तु नास्ति केवलं युष्मदस्मदुपपदत्वमपेक्ष्यते मध्यमोत्तमपुरुषविधौ । तथा चाद्वैतिमते चैतन्यमात्ररूपार्थेऽपि युष्मदस्मदोरुपपदत्वानपायात्त काव्यनुपपत्तिरित्यर्थः । व्युत्पन्नयुष्मदस्मदिति । प्रकृतिप्रत्ययसाधिते युष्मदस्मदी । अद्वैतवादिदर्शितामुपपत्तिमङ्गीकृत्यास्मत्पक्षे लाघवमिति दर्शयति—ततोपीति । पवृत्तिनिमित्तं नाम अर्थः । कम्बुग्रीवादिमत्त्वनिमित्तेन घट इति पदं तस्मिन्नर्थे प्रवर्तते । एवं च कम्बुग्रीवादिमत्त्वं पवृत्तिनिमित्तं घटपदस्य । तथा प्रकृते

वानुसर्तुमुचितत्वात् । अपर आह योसावसौ पुरुषः सोहमस्मीत्यत्र पुरुषशब्देन परमपुरुषो न विवक्षणीयः । तथा सत्युत्तमपुरुष इत्याख्यायाः सोऽहमिति सामानाधिकरण्यस्य च क्लेशेन निर्वाह्यत्वात् । अतो वरमत्र पुरुषशब्दस्य परिशुद्धजीवात्मपरत्वमाश्रयितुम् । एवं च सति यः पुरुषो मुक्तिदृश्यभाव्याकारः परिशुद्धजीवात्मा सोहमस्मीत्यन्वयादुत्तमपुरुष इत्याख्यायाः सामानाधिकरण्यस्य चातिस्वरसेन निर्वाह इति । नायं पक्षः साधुः । तथा हि - भवत्वेवमिह निर्वहणं तथापि तत्त्वमसीत्यत्र तत्पदस्य त्वं वा अहमस्मि भगवो देवते अहं वै त्वमसीत्यादिषु त्वंपदस्य च परदेवतावाचकत्वे त्वदुक्तनिर्वाहस्यासंभवात् । अकामेनापि तत्रास्मदुक्तनिर्वाहस्य समाश्रयणे तत्समानन्यायादत्रापि तस्यैवानुसर्तुमुचितत्वादिति । स्यादेतदेवं त्वं वा अहमस्मि भगवो देवते अहं वै त्वमसीत्यत्र कथं पुरुषव्यवस्था त्वमहंशब्दयोरुभयोरपि श्रवणात् । उद्देश्यविषयकमेव युष्मदादिपदमुपपदत्वेन पाणिनिसूत्राभिप्रेतम् । यथा चोद्देश्यसमर्पकोपपदवशादेवात्र मध्यमोत्तमयोर्व्यवस्था सिध्यतीति चेत् । अस्त्वेवमिह समाधानं तथापि तत्त्वमसी-

युष्मदस्मच्छब्दयोः प्रवृत्तिनिमित्तं प्रत्यगर्थो जीवः । तस्य चाद्वैतिमते त्यागः कर्तव्यः । अस्मत्पक्षे तु न त्यागः किन्तु अन्तर्यामिपर्यन्तमधिकार्थग्रहणम् । तत्तद्व्यर्थत्यागपूर्वकं केवलं युष्मदस्मदुपपदत्वेन निर्वाहः कर्तव्योऽद्वैतिमते । अस्मन्मते त्वर्थत्यागं विनैव निर्वाहस्ततश्च लाघवघटितत्वादस्मत्पक्षानुसरणमेव न्याय्यं नार्थत्यागरूपगौरवघटितस्तत्पक्ष इत्यर्थः । रामानुजमतानुयायिनः कस्यचिदेकदेशिनो मतमनूय खण्डयति-अपर आह इति । पुरुषपदस्य परमपुरुष इत्यर्थकरणे लक्षणाश्रयितव्येति लक्षणाश्रयणस्य दोषत्वात् । इत्याख्याया इति । उत्तमः पुरुषस्त्वन्वयः परमात्मेत्युदाहृत इति भगवद्गीतोक्तेः । क्लेशेनेति । पूर्वोक्तलक्षणाश्रयणं सोहमित्यत्रान्तर्यामिपर्यन्तार्थस्य स्वीकारश्चेति क्लेशः । असंभवादिति । तत्त्वमसीत्यत्र परिशुद्धजीवात्मग्रहणस्यानुपपत्तेरित्यर्थः । अकामेनापीति । तत्रास्मदुक्तनिर्वाहस्य गले पतितत्वादिति भावः । स्यादेतदिति । अयं पूर्वपक्ष इत्यर्थः । त्वं वा अहमस्मि अहं वै त्वमसीत्यत्र युष्मदस्मदोरुभयोरुपपदत्वेन मध्यमोत्तमयोर्विकल्पः प्राप्नोति न नियमेनोत्तमपुरुषो मध्यमपुरुष एवेति । न चोद्देश्यानुसारं व्यवस्था स्यात्तथा चोद्देश्यसमर्पकोपपदवशाद्व्यवस्था स्यादिति वाच्यम् । त्वं वा अहमस्मि, अहं वै त्वमसीति वाक्ययोरुद्देश्यसमर्पकत्वेन व्यवस्थासिद्धावपि तत्त्वमसीत्यत्र विकल्पस्य दुर्निवारत्वात् । तत्त्वमसीति वाक्ये त्वंपदयोगवत्तत्पदयोगो वर्तते तेन तत्त्वमसीत्यपि वाक्यं प्रसज्येत । न चात्राप्युद्देश्यसमर्पकोपपदवत्त्वेन व्यवस्थेति

त्यत्र पुरुषव्यवस्था न घटते तत्र त्वंपदयोगवत्तत्पदयोगस्यापि सत्त्वात् ।
 तथा चासीतिवदस्तीति प्रथमपुरुषस्यापि प्रसङ्गः । नञ्चापि त्वंपदमुद्देश्य
 समर्पकम् । येन त्वंपदमेव पुरुषनिमित्तं न तु तत्पदमपीति व्यवस्था
 स्यात् । तथा च तत्त्वमसीतिनिरूपणावसरे भाष्यम् — नात्र किंचिदुद्दि-
 श्य किमपि विधीयत इति । तस्मात्तत्त्वमसीति प्रसङ्गो दुर्बार इति ।
 अत्रोच्यते — तत्त्वमसीत्यत्रापि त्वंपदार्थ उद्देश्य एव । ततश्चोद्देश्यविषय-
 कयुष्मत्पदवशात्तत्र मध्यम एवेति न प्रथमपुरुषप्रसङ्गः । न च भाष्यविरोधः ।
 भाष्यस्य विधेयांशमात्रनिषेधपरतयोद्देश्यांशनिषेधकत्वाभावात् । तथा हि
 न योवं भाष्याभिप्रायः । नात्र किंचिदुद्दिश्यते । न च किंचिद्विधीयत
 इति । अपि त्वेवमभिप्रायः । त्वंपदेन किंचिदुद्दिश्यत एव किंतुद्दिष्टे तत्र न
 किंचिदपि विधीयत इति । कथमवगम्यत इति चेत्प्राप्तस्यैवोपसंहारत्वोपपाद-
 कभाष्येणैव विधेयांश एव निविध्यत इत्यभिप्रायस्य व्यक्तत्वात् । अन्य
 आह त्वं राजास्यहं राजास्मीत्यादिवत्तादधीन्यादुपचारविवक्षया तत्त्वम-
 सि सोहमस्मीत्यादिषु मध्यमोत्तमसामानाधिकरण्यानां सामञ्जस्यमिति ।
 तदप्युपेक्षणीयमेव । लोकवेदयोश्चेतनपर्यन्तं देवमनुष्यादिव्यवहारबलेन
 जातिगुणशब्दवन्मुख्यस्यैव संभव उपचारकल्पनस्यान्याय्यत्वात् ॥ १६ ॥

वाच्यम् । भाष्योक्त्या त्वंपदस्योद्देश्यसमर्पकत्वाभावात् । इति पूर्वपक्षाशयः । समाधने-
 अत्रोच्यत इति । भाष्यस्येति । भाष्ये हि न विधीयते किंचिदित्यंशः प्रतिपाद्यः ।
 न तु न किंचिदुद्दिश्यत इत्युद्देश्यनिषेधांशः प्रतिपाद्यः । वाक्यभेदप्रसङ्गात् । तेन नात्रो-
 द्देश्यांशो निविध्यते ततश्चोद्देश्यसमर्पकयुष्मदुपपदघटितत्वात्तत्त्वमसीति प्रयोगः साधुः ।
 भाष्यमभिप्रायं प्रतिपादयति—तथाहीति । प्राप्तस्यैवेति । ऐतदात्म्यमिदं सर्वमित्यनेनैव
 प्राप्तस्येत्यर्थः । उपसंहारत्वोपपादकभाष्येणैवेति । इदं हि श्रीभाष्ये प्रथमाध्याय-
 प्रथमपादप्रथमसूत्रे स्पष्टम् । तथाहि—तत्त्वमसीत्यत्रोद्देश्योपादेयविभागः कथमिति चेत् नात्र
 किंचिदुद्दिश्य किमपि विधीयते । ऐतदात्म्यमिदं सर्वमित्यनेनैव प्राप्तत्वात् । अप्राप्ते हि
 शास्त्रमर्थवत् । इदं सर्वमिति सजीवं जगन्निर्दिश्यैतदात्म्यमिति तस्यैव आत्मेति तत्र प्रति-
 पादितम् । एकदेश्यन्तरमतमाह—अन्य आहति । त्वं राजासीत्यस्य यथा त्वं राजाधीनो-
 सीति तादधीन्यं तत्त्वाधीनत्वं लक्षणया बोध्यते तेन राजपदस्य लाक्षणिकत्वाद्यथा तत्र
 सामानाधिकरण्यं तथा प्रकृतेर्पीत्यर्थः । उपचारविवक्षया—लक्षणाश्रयणेन । उपेक्षणीय-
 मेवेति । शक्यार्थाबाधे लक्षणाश्रयणस्यान्याय्यत्वात् । ताद्विवृणोति—लोकवेदयोरिति ।
 लोके वेदे च सर्वेषां चेतनानां देवमनुष्यादीनां व्यवहारोऽसत्यामनुपपत्तौ मुख्य एव भवति

वायुरनिलममृतमथेदं भस्मान्तं शरीरम् ।

ॐ क्रतो स्मर कृतं स्मर क्रतो स्मर कृतं स्मर ॥ १७ ॥

एवं परावरतत्त्वविवेकं परमनिःश्रेयससाधनमृतसांगमक्तियोगं

तन्निष्ठस्यानुसंधेयमन्त्रद्वयं चोपदिश्येदानीं भक्तियोगे ज्ञानशक्त्यादिशून्य-

तथा शरणागतिमवलम्बमानानां तदनुष्ठानमन्त्रावुपदिशति । यद्यप्यागमे

आचार्यैरिमौ शरणागतिमन्त्राविति रहस्यत्वात्कण्ठरवेण नाभिहितौ तथापि

प्राज्ञानामर्थसामर्थ्याद्यथा तत्परत्वावगमः सुशकस्तथा तयोः श्लोकयोरर्थ-

वर्णनं कृतम् । अभाषि चेत्थमन्त्रे-व्यक्ताव्यक्ते वाजिनां संहितान्ते व्याख्या-

मित्थं वाजिबक्त्रप्रसादात् । वैश्वामित्रो विश्वमितं व्यतानीद्विद्वच्छात्रप्री-

तये व्यंकटेशः ॥ इति ॥ अत्र विद्वच्छात्रप्रीतय इत्यनेन स्वप्रबन्धस्य

निगूढाभिप्रायत्वं व्यञ्जितम् । एवमाचार्याभिप्रायाविषयत्वाच्छरणागति-

परतया मन्त्रद्वयं व्याख्यास्यते । तत्र वायुरनिलमिति प्रथमश्लोकः पूर्व-

खण्डसमानार्थकः अग्रे नयेत्यादि चापरश्लोक उत्तरखण्डसमानार्थकः ।

तथा च-प्राप्यस्य ब्रह्मणो रूपं प्राप्तुश्च प्रत्यगात्मनः । प्राप्त्युपायं फलं

प्राप्तेस्तथा प्राप्तिविरोधि च ॥ १ ॥ इत्येवमाद्याः पूर्वोत्तरखण्डयोर्विशोभिता

न गौण इत्यर्थः । ब्राह्मण इति जातिशब्दः । शोण इति गुणशब्दः ॥ १६ ॥

एवमिति । ईशावास्यमित्यादिना प्रथममन्त्रेण परावरतत्त्वविवेकः उक्तः । ततः

परं कुर्वन्नेवेत्यादि द्वितीयमन्त्रस्य संभूतिमिति चतुर्दशमन्त्रपर्यन्तं निःश्रेयससाधनमृतमक्ति-

योगः प्रोक्तस्तास्मिन्भक्तियोगे निष्ठा यस्य तादृशस्योपपत्तस्य हिरण्यमेन पात्रेणेति पञ्चदशः

‘पूषन्नेकपे’ इति षोडशश्च मन्त्रोनुसंधेयत्वेनोच्यते । एतदाह-अनुसंधेयमन्त्रद्वय-

मिति । पूर्वं वेदान्ताचार्यव्यंकटेशार्यैरिमौ ईशावास्योपनिषद्वाक्यता तत्र कुतो नेत्रौ

मन्त्रावनुप्रेयत्वेनाभिहितवित्याह-यद्यपीति । रहस्यत्वादिति । रहस्यं गुरुसंप्रदायत

एव ज्ञेयं न तु तदग्रन्थे स्फुटं वक्तव्यमित्याशयः । प्राज्ञानामिति । प्राज्ञा हि ग्रन्थतात्प-

र्यज्ञतया यथा तदर्थं जानीयुस्तथान्ते वैकटार्यैर्वर्णनं कृतमित्याह-अभाषीति । विश्व-

मित्रं जगद्धितकारी वैश्वामित्रो व्यक्ताव्यक्ते व्यक्तं च तदव्यक्तं च किञ्चित्स्फुटं यदति-

रहस्यं तदव्यक्तमस्फुटं चेकवान् । यदतिरहस्यत्वादस्फुटं तद्विद्वच्छात्रः स्वयमेव

जानीयुः किञ्चास्फुटं गुरुवाक्यमस्माभिर्ज्ञातमिति प्रीता अभि ते भवेयुरिति बोधनायाह-

विद्वच्छात्रप्रीतय इति । व्यञ्जितमिति । विद्वांस एव निगूढाभिप्रायं मत्प्रबन्धं

जानीयुरिति वैकटार्याशयः । पूर्वखण्डसमानार्थक इति । प्राप्तास्य ब्रह्मणो रूपं

प्राप्तुश्च प्रत्यगात्मनः । इति पूर्वार्धेन समानार्थको वायुरनिलमिति मन्त्रः । प्राप्त्युपायं

ये पदार्था ये च वाक्यार्थभेदास्ते सर्वपीह पूर्वांतरयोः श्लोकयोरनुसंधेया ।
 सर्वोपायविनिर्मुक्तं क्षेत्रज्ञं ब्रह्मणि न्यसेत् । एतज्ज्ञानं च योगा-
 शेषोन्यो ग्रन्थविस्तर इत्यादिशास्त्रैः प्रोक्षणादिभिः समिदादिक-
 परिशुद्धस्वरूपयाथात्म्यज्ञानेन संस्कृत्यात्महविः समर्पणीयमित्युक्त-
 दिहापि शरीरेन्द्रियादिभ्योतिरिक्तं स्वात्मानं प्रथमं विशोध्य तं ब्रह्म-
 समर्प्य स्वाधिकारानुगुणमर्थयते—‘भोक्ता भोग्यं प्रेरितारं च मत्वा’ [भृ०
 १।१२] इत्यादिश्रुत्यन्तरप्रसिद्धचिदाचिदीश्वरतत्त्वत्रयमिहापि द्रष्टव्य-
 वायुः विद्याकर्मनुगुणभगवत्संकरूपवशेन तत्र तत्र गन्तृत्वाद्वा वायु-
 अनेन जीवस्याणुपरिमाणत्वं परमात्माधीनत्वं च सिध्यति । वा गतिग-
 नयोरिति धातुः । निलयराहितत्वात् कचिदपि व्यवस्थितत्वाभावाच्चानि-
 अमृतम् । अयमाणेपि देहसंताने स्वयममृतं स्वरूपतो घर्मतश्चाविनाशीत्य-
 ‘अविनाशी वा अरेयमात्मानुच्छित्तिधर्मा’ [बृ० ४।५।१४]
 विज्ञातुर्विज्ञातेर्विपरिलोपो विद्यते’ [बृ० ४।३।३०]
 विद्यत उच्छित्तिर्विनाशो यस्य सोनुच्छित्तिर्नित्य इत्यर्थः ।
 च्छित्तिधर्मो यस्यासावनुच्छित्तिधर्मेति पुनर्बहुव्रीहिः । नित्य-
 वानिति भावः । आहुश्च यामुनमुनयः—तदेवं चित्स्वभावस्य
 स्वाभाविकी चितिः । नानापदार्थसंसर्गात्तत्तच्चित्तत्त्वमश्नुते ॥ इ-
 तदमृतत्वम् ‘अपहतपाप्मा विरजो विमृत्युः।’ [छा० ८।१।५]

फलं प्राप्तेस्तथा प्राप्तिविराधि च ॥ इत्युत्तरार्धेन समानार्थकः अग्रे नयेत्यादिम-
 प्राप्त्युपायः—भूयिष्ठं ते नमउक्ति विधेमेति । फलं—अग्रे सुपथा नयेति । प्राप्तिवि-
 युगोध्यस्मज्जुहुराणमेन इति । ग्रन्थविस्तर इति । अतोऽन्यतत्र तात्पर्यं नास्ती-
 इत्यादिशास्त्रैरिति । आत्मस्वरूपयाथार्थ्यज्ञानेनात्महविषः संस्कारं कृत्वा तत्सम-
 ब्रह्मणि । हविःसंस्कारे दृष्टान्तः प्रोक्षणादिभिरिति । होमद्रव्याणां समिद्ध-
 प्रोक्षणावेक्षणानुमन्त्रणानि यथा संस्कारास्तथात्महविषः परिशुद्धस्वरूपयाथा-
 संस्कार इत्यर्थः । अतिरिक्तमिति । ‘भस्मान्तः शरीरम्’ इत्युक्तेः । श-
 न्द्रियादीनामुपलक्षणम् । वायुरिति । जीवो हि स्वविद्याकर्मानुसारिभगव-
 वशात्तत्र तत्र वस्तुषु गमनशीलोतो वायुरुच्यते । सर्वत्रगत्वाद्वायुरणुपरि-
 अनिल इति । निलयं गृहं तद्रहितत्वेन कुत्रापि स्थितेरभावाज्जी-
 इत्यभिधीयते । अमृतमिति । जीवश्रुतदेहानां प्रारब्धनाशात् विनाशोपि ज-

श्रुतेः । अनिलममृतमिति पुंलिङ्गत्वेन विवरणीयं वायुरिति पुंलिङ्गत्वेनो-
पक्रमात् । अत्र विशिष्टवृत्त्या योगतो वा परमात्मविषयत्वं न शङ्कनीयम्]
नश्वरदेहस्यानन्तरवचनेन तद्व्यावृत्त्या प्रत्यगात्मपरत्वस्यैव न्याय्यत्वात् ।
अनं प्रधानममृताक्षरं हरः क्षरात्मानावीशते देव एकः [श्वे० १ । १०]
इति श्रुतावमृतशब्दस्य जीवे प्रयोगात् । स्वभोग्यतया प्रधानं हरतीति
सो जीव इत्यर्थः । एवं प्रत्यगात्मनोमृतत्वमभिधाय तच्छरीरस्य मृतत्व-
मवश्यमित्याह—अथेदं भस्मान्तं शरीरमिति । प्रकृतादर्थादर्थान्तरविब-
भायामथशब्दः । इदं शरीरमिति विशेष्यमीश्वरशरीरव्यवच्छेदार्थम् । कर्म-
व्ययशरीरं भस्मान्तमित्यर्थः । ब्रह्मादिषु प्रलीनेषु नष्टे स्थावरजंगमे । एक-
स्तेष्ठति सर्वात्मा स तु नारायणोव्ययः ॥ इत्युक्तेः । भस्मशब्दो दाहा-
व्यसंस्कारपरः सन्खननादेरप्युपलक्षकः । अत्रात्मशरीरयोरमृतत्वमृतत्वोक्त्या
शब्दः समर्थ्यते । रसायनादिसेवया शरीरस्य नित्यत्वसंदेहोपाक्रियते । स्व-
हवैराग्यं कार्यमिति च सूच्यते । शीघ्रं मोक्षोपाये प्रवर्तितव्यमित्यादिकं
गोच्यते । एवं चिदचिद्विवेकमुक्त्वा प्रेरितारं महापुरुषं प्रणवेनोपादत्ते—ॐ
मिति । उक्तं च योगानुशासने । क्लेशकर्मविपाकाशयैरपरामृष्टः पुरुष-
विशेष ईश्वरः । (यो० सू० १ । २४) तस्य वाचकः प्रणवः । (यो०
इति । विवरणीयमिति । वायुरिति मंत्रारंभस्थपुंलिङ्गघटितपदानुसारार्दनलामृतपदे
पुंलिङ्गघटितत्वेन विपरिणम्य व्याख्येये । अत्रेति । वायुरित्यादिसंज्ञानां परमात्मार्थो न
ग्राह्यः किन्तु जीवरूप एव अथेदं भस्मान्तं शरीरमिति तदनन्तरं शरीरस्य ग्रहणात् । जीवा-
नन्तरं नश्वरशरीरोक्तिर्घटित एव । प्रत्यगात्मा—जीवः । अथशब्द इति । अथ शब्दो हि
स्तुतार्थाङ्गिप्रस्यार्थस्य बोधने प्रयुज्यते । इदमिति । इदमस्तु संनिष्ठे इत्यादिवचनादिदं-
शब्देन समीपवर्ति कर्मव्ययशरीरं बोध्यते । खननादेरिति । अनद्विवर्षं निखनेदिति
शब्दव्यवस्थामृत्या द्विवर्षेनवयस्कस्य प्रेतस्य खननं विहितम् । आदिपदात् प्रेतशरीरवि-
भागाणां चतुर्दिक्षु प्रक्षेपो जलप्रक्षेपादिकं ग्राह्यम् । स्मर्यते हि परमहंसस्य शवं चतुर्धा विभज्य
तस्य दिक्षु क्षेप्तव्यमिति यातिदेहस्य च जले प्रक्षेपः । आयुर्वेदे रसायनं युक्तं तेन शरीरं न
मृद्वक्षतीति कस्यचिन्मतिस्तामपाकरोति—रसायनादिसंख्येति । योगानुशासन
मिति । पातजले योगशास्त्र इत्यर्थः । क्लेशकर्मत्यादिसुखस्यार्थः—आविद्यादयः क्लेशाः ।
शलाकुशलानि कर्माणि । तत्फलं विपाकाः । तदनुगुणा वासना आशयाः । ते च
न्यूनसि वर्तमानाः पुरुषे व्यपदिश्यन्ते स हि तत्फलस्य भोक्तृति । यो ह्यनेन भोगेनापरा-
मृष्टः स पुरुषविशेष ईश्वरः । तस्य वाचक इति सूत्रस्यार्थः—ईश्वरस्य वाचकः प्रणवः ।

सू० १ । २७) आह च सर्वज्ञो महादेवः—ओमित्येवं सदा विप्राः पठन् च ध्यात केशवम् । इति द्रष्टव्यम् । यद्वा शरीरमात्मानं च विविच्य विविक्तमात्मानमोकारवाच्ये परमपुरुषे समर्पयत्योमिति । प्रणवस्यात्मसमर्पणपरत्वम् 'ओमित्यात्मानं युञ्जीत' । 'प्रणवो धनुः शरो ब्रह्मा ब्रह्म तल्लक्ष्यमुच्यते । अप्रमत्तेन वेद्व्यं शरवत्तन्मयो भवेत् । [मुं० २ । २ । ४] इत्यादिषु प्रसिद्धम् । अथ क्रतुरूपिणं विष्णुं ज्ञानयज्ञगोचरमाभिमुखीकुर्वन्स्तदनुग्रहं प्रार्थयते— क्रतो स्मर क्रतो ज्योतिष्टोमादिक्रत्वात्मक । 'अहं क्रतुरहं यज्ञ इति' वचनात् । यज्ञः पञ्चमहायज्ञात्मक इत्यर्थः । स्मर स्मरणानुग्रहया बुद्ध्या विषयीकुरु । अहं स्मरामि मद्रक्तं नयामि परमां गतिम् । इति भगवद्वचनम् । अत्र स्मरामि नयामीति पदद्वयस्य क्रतो स्मराग्ने नयेति प्रार्थनाद्वयापेक्षया प्रतिवचनत्वावगमात् । कृतं स्मर यत्कृतं यत्किञ्चिदानुकूल्यमनुसंधाय कृतज्ञस्त्वं मां रक्षेति वा । एतावदन्तं त्वत्कृत्यतयानुकूल्यं प्रतिसंधाय त्वमेव शेषपूरणं कुर्विति भावः । उक्तार्थ आदरातिशयात्क्रतो स्मर कृतं स्मरेत्यावृत्तिः ॥ १७ ॥

अग्ने नय सुपथा राये अस्मान्निश्वानि देव वयुनानि विद्वान् ।

युयोध्यस्मज्जुहुराणमेनो भूयिष्ठां ते नमउक्तिं विधेम ॥ १८ ॥

बृहदारण्यके पञ्चमेध्याये यदा वै पुरुषोऽस्माल्लोकात्पैति स वा-युमागच्छति [वृ० ५ । १० । १] इत्यादिनार्चिरादिकं पन्थानमुपदिश्य पश्चादध्यायावसाने हिरण्मयेन पात्रेणेत्याद्याश्चत्वारो मन्त्राः क्रमेण पठिताः । अग्नेमिशरीरक-यस्यामिः शरीरम् इति श्रुतेः । यद्वा—साक्षादप्यविरोधं जैमिनिः [ब्र० सू० १ । २ । २८] अग्रं नयतीत्यामिः । अग्र-नयनादिगुणयुक्तं नय प्रवर्तयेत्यर्थः । सुपथा शोभनेन मार्गेणार्चिरादिना । आर्चिरहःसितपक्षानुदगयनाब्दौ च मारुतार्केन्दून् । अपि वैद्युतवरुणेन्द्र-ईश्वरः प्रणवस्य वाच्यः । प्रतिवचनत्वावगमादिति । श्रुतौ क्रतो स्मरेत्युक्तं यत्तस्य स्मृतावहं स्मरामीत्युत्तरम् । अग्ने नयेत्यस्य च नयामि परमां गतिमित्युत्तरमित्यर्थः । शेषपूरणमिति । अवशिष्टकर्तव्यभागस्य पूरणमिति भावः ॥ १७ ॥

साक्षादपीति । अस्य सूत्रस्यार्थः—जैमिनिस्त्वाचार्यो वैश्वानरशब्दवदग्निशब्दस्यापि परमात्मन एव साक्षादव्यवधानेन वाचकत्वे न कश्चिद्विरोध इति मन्यते ॥

प्रजापतीनातिवाहिकानाहुः । इत्यभियुक्तसंगृहीतेन मार्गेणेति भावः ।
 राये धनाय ब्रह्मणः प्राप्यत्वाद् ब्रह्मैव सुस्थिरमनन्तवनं तस्मै हिष्मन्व-
 पुरुषाय त्वत्प्राप्तये इति भावः । अस्माननन्यप्रयोजनान् अनन्यगती-
 श्चेत्यर्थः । न केवलं मामपि त्वनुबन्धजनानपीति बहुवचनस्या-
 भिप्रायः । देव मम बुद्धौ द्योतमान । 'तं ह देवमात्मबुद्धिप्रकाशं मुमुक्षुर्वै
 शरणमहं प्रपद्ये । (श्वे० ६ । १८) इति श्रुतेः । विश्वानि वयुनानि ।
 चतुर्विधपुरुषार्थोपायान्यथावद्विद्वांस्त्वमस्मान्नेतुर्हसीति भावः । 'यो वै वे-
 दांश्च प्रहिणोति तस्मै (श्वे० ६ । १८) इति श्रुतेरिति भावः । मुमु-
 क्षुर्वै शरणमहं प्रपद्ये इति मन्त्रगतं मुमुक्षपदं विवृण्वन्नाह — युयोध्यस्मज्जु-
 हुराणमेन इति । हुर्छा कौटिल्ये । जुहुराणं कुटिलं बन्धात्मकमित्यर्थः ।
 एनः अकृत्यकरणकृत्याकरणादिरूपं त्वदुपासनोत्पत्तिप्रतिबन्धमित्यर्थः ।
 त्वत्प्राप्तिप्रतिबन्धकमिति वा । एन इति जात्यभिप्रायकम् । अस्मदस्मत्तः ।
 युयोधि पृथक्कुरु । एतावदेव याचे त्वां जुहुराणमेनोस्मत्तः प्रथमं वियो-
 जयेति तत्पश्चाद्यथामनोरथं विनाशय पुरुषान्तरे संक्रामय वा न तत्रास्माकं
 निर्वन्ध इति भावः । भूयिष्ठाम् । अनन्यगतिस्त्वेनावृत्तितो भूयसीम् । नम-
 उक्तिम् । ते आप्तकामतया निरुपाधिकस्वामितया च नमउक्तिम् । निर-
 पेक्षाय ते विधेम विदध्महे । हे अमे देव विश्वानि वयुनानि विद्वांस्त्वं जुहु-
 राणमेनोस्मत्तो युयोधि सुपथास्मात्राये नय वयं ते भूयिष्ठां नम-

आतिवाहिकानाहुरिति । अर्चिरादयो हि देवताविशेषा आतिवाहिकास्ते परम-
 पुरुषेण विदुषामतिवाहे नियुक्ताः । अतिवहनं हि गन्तृणां गमयितृत्वम् । तेषां तत्पुरुषो-
 मानवः स एनान् ब्रह्म गमयति (छां. ४।१।५।५-५।१०।१२) इति श्रुतम् । अर्चिराहः-
 शुक्लपक्षोत्तरायणसंवत्सरमारुताकैन्दुशब्दा अर्चिराद्यात्मभूतानां देवताविशेषाणां वाचकाः ।
 अनुबन्धजनानिति । अनुयायिलोकानित्यर्थः । अकृत्येति । अविहितस्य करणं
 विहितस्याकरणं चेत्यर्थः । जात्यभिप्रायकमिति । प्रतिबन्धकसामान्यमित्यर्थः ।
 इति भाव इति । पापान्यस्मत्तो वियोजय तत्प्रतिपत्तिकर्म तु भवदिच्छया किमपि
 भवतु न तद्विषयविशेषेष्माकमाग्रह इत्यर्थः । अथायार्थमुपसंहरति-एवमिति ।
 भगवद्गीतायाः प्रतिपाद्यविषयकोन्तिमः श्लोकः— सर्वधर्माभ्यस्तित्यज्य मामेकं शरणं
 ब्रज ॥ अहं त्वा सर्वपापेभ्यो मोक्षयिष्यामि मा शुचः ॥ (भ. गी. १८।६६) इति ।
 अतः परं-य इमं परमं गुह्यम् । (भ. गी. १८।६७) इत्यादयः फलश्रुत्यादिप्रति-

उक्तिं विधेमेत्यन्वयः । नित्याञ्जलिपुरा हृष्टा नम इत्येवंवादिनो भवाम
इति भावः ॥ १८ ॥

एवमस्मिन्नध्याय आदितो मन्त्राष्टकस्य तु परतत्त्वं ततो मन्त्रा-
ष्टकेस्य परमपुरुषविषयकं भाक्तियोगरूपं साक्षात्साधनमवाशिष्टमन्त्रद्वि-
कस्य सर्वफलसाधनप्रपदनं प्रधानप्रतिपाद्यम् । एवं च भगवद्गीताध्यायष-
ट्कं प्रथमं प्रथमाष्टकस्योपबृंहणं द्वितीयषट्कमुपरितनाष्टकस्य चरमश्लोकस्य
पूर्वाधेनं वायुरनिलममृतमन्त्रोक्तानुष्ठानविधायकमुत्तरार्धं तु युयोध्यम्पञ्ज-
हुराणमेन इति प्रार्थयमानानां प्रार्थनापूरणसंकल्पपूर्वकं शोकप्रतिशेपकं
चरमश्लोकोप्यस्य मन्त्रद्विकस्योपबृंहणमिति बोध्यम् ।

इति रामानुजमतानुयायिकूरनारायणकृतप्रकाशिका-
समेतेशावास्याोपनिषत् ।

पादकाः श्लोकाः । अस्मिन् सर्वधर्मानित्यादिश्लोकस्य पूर्वार्धेन वायुरनिलमिति सप्त-
दशस्य मन्त्रस्य तात्पर्यमुक्तम् । उत्तरार्धेन चाष्टादशस्य ' अग्ने नय ' इत्यस्य तात्पर्य-
मुक्तम् ॥ १८ ॥

इति श्रीपाठकोपाब्धप्रम्बकतनूजनुःश्रीधरशास्त्रिकृता श्रीमदीशावास्योपनिषत्
प्रकाशिकान्याख्या बालबोधिनी समाप्ता ।



९ अद्वैतविशिष्टाद्वैतयोर्वैलक्षण्यस्य स्थलानि ।

१ आत्मरूपमेकमेव अन्यत्रास्त्येव ।

२ आत्मा निर्विशेषो निर्गुणश्च ।

३ आत्मा ज्ञानस्वरूपो न ज्ञानगुणवान् ।
अतएव तस्य न वस्तुतो ज्ञातृत्वम् ।

४ आत्मा स्वरूपेण कूटस्थानित्यः । तेनैव
रूपेणाद्वितीयश्च ।

५ परमात्मन एव मायोपाधिकमीश्वरत्वम-
विद्योपाधिकं जीवत्वम् । जडं तु प्राति-
भासिकं मिथ्यैवेत्येकमेव तत्त्वम् ।

६ परमात्मनः सकाशादभिन्नापि भिन्नव-
न्निगुणा परमात्मशक्तिरज्ञानादिपदव्या-
तदुपहितः परमात्मा जगतो मूलप्रकृतिः ।

७ अस्मिन्मते विवर्तवादः । अज्ञानेन पर-
मात्मन्येवेदं जगद्भासत इत्येवंरूपः । अत्र
रज्जुसर्पदृष्टान्तः ।

८ परमात्मविवर्तभूतं प्रातिभासिकमिदं जग-
न्मिथ्यैव ।

९ अत्र मतेऽनिर्वचनीयरूपातिः । अनिर्वच-
नीयं चेदं जगदज्ञानदोषेण भासत इतिरूपा ।

१० शुक्तिरजतस्थले स्वप्रादौ चानिर्वचनीया
एवार्था भासन्ते ।

११ तत्त्वमस्यादिशास्त्रमपि जगदन्तर्गत-
त्वादसत्यमेव । तथापि तत्त्वज्ञानसाधनं
भवत्येव । स्वाप्रपदार्थवत् ।

१२ प्रमाणानि षट् । प्रत्यक्षानुमानोपमा-
नागमार्थापत्त्यनुपलब्ध्याख्यानि ।

१३ परमात्मनोऽभिन्ना जीवाः । तेषां परमा-
त्मवदेव ज्ञानस्वरूपत्वं नतु वस्तुतो ज्ञाना-
श्रयत्वं किन्त्वन्तःकरणोपाधिकं ज्ञातृत्वम् ।

१४ जीवो भ्यापकः ।

१५ जीवो ब्रह्मस्वरूपत्वादेक एव । तदने-
कत्वं त्वोपाधिकम् ।

१६ साधमचतुष्टयसम्पत्त्यनन्तरं ब्रह्मजि-
ज्ञासा ।

१ चिदचिद्रूपशरीरविशिष्ट आत्मैक एव ।
तच्छरीरादन्यत्किंचिन्नास्ति ।

२ आत्मा सर्वज्ञत्वादिविशेषयुक्तः । अन-
न्तकल्याणगुणाश्रयः । तत्र हेयगुणा न
सन्ति ।

३ आत्मा ज्ञानस्वरूपोऽपि ज्ञानगुणाश्रयः ।
वस्तुत एव तस्य ज्ञातृत्वम् ।

४ परमात्मा स्वरूपेण कूटस्थानित्यः । चिद-
चिद्रूपशरीरविशिष्टरूपेण तु परिणामिनित्यः ।
विशिष्टरूपेणैवाद्वितीयः ।

५ परमात्मैवेश्वरः । तच्छरीरभूतो जीव-
वर्गो जडवर्गश्च । ततो भिन्न एवेति । चिद-
चिदीश्वररूपं तत्त्वत्रयम् ।

६ परमात्मनः सकाशाद्वस्तुतो भिन्नं लि-
गुणात्मकं प्रधानं जगतो मूलप्रकृतिः ।

७ अस्मिन्मते परिणामवादः प्रधानमेवान्त-
र्यामीश्वरसंनिध्याजगदाकारेण परिणमत
इतिरूपः । अत्र पयोदधिदृष्टान्तः ।

८ प्रधानपरिणामभूतं चेदं जगत्सत्यमेव ।

९ अत्र मते सत्ख्यातिः । वस्तुतः सत्यमेव
जगत्प्रतीयत इतिरूपा ।

१० शुक्तिरजतस्थले स्वप्रादौ च सत्या
एवार्थाः प्रतीयन्ते ।

११ तत्त्वमस्यादिशास्त्रं सत्यमेवात एव तत्त-
त्त्वज्ञानसाधकम् ।

१२ प्रमाणानि त्रीणि । प्रत्यक्षानुमानागम-
रूपाणि ।

१३ जीवाः परमात्मनः सकाशाद्विन्नास्त-
च्छरीरभूता अपि ज्ञानस्वरूपा ज्ञानगुणा-
श्रयैति तेषां वस्तुत एव ज्ञातृत्वम् ।

१४ जीवोऽणुरूपः ।

१५ जीवा वस्तुत एव नानाविधाः । जीवा-
द्वैतं तु प्रकाराद्वैतम् ।

१६ कर्मस्वरूपज्ञानानन्तरं ब्रह्मजिज्ञासा ।

१७ तत्त्वमस्यादिमहावाक्यैश्वर्यमसाक्षात्कारे-
ऽविद्यानिवृत्त्या शरीरसंवेपि जीवदृशायां
मुक्तिः ।

१८ प्रारब्धकर्मणां भोगेन क्षयं शरीरस्याग्रे
स्वप्नरूपेवास्थितिरूपा विदेहमुक्तिः ।

१९ मुक्तौ जीवब्रह्मणोर्भेदो नास्ति ।


२० मुक्तावस्थायां न लेशतोपि दुःखं न
सुखं भवति ।

१७ तत्त्वमस्यादिमहावाक्यजन्यापासनादा-
र्ढ्येन परमात्मा प्रमत्तो भवति । तथापि
यावच्छरीरं सुखदुःखानुभवावश्यकत्वात्
जीवदृशायां मुक्तिः ।


१८ प्रारब्धकर्मक्षये लौकिकशरीरत्यागे
दिव्यदेहप्राप्त्या परमात्मना सह परमं
साम्यं भवति । इयमेवास्मिन्मते मुक्तिः ।

१९ मुक्तावपि जीवब्रह्मणोर्भेदोऽस्ति ।

२० मुक्तावस्थायां दुःखलेशेनाभिन्नं सुखा-
धिक्यमनुभूयते ।



1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 32 33 34 35 36 37 38 39 40 41 42 43 44 45 46 47 48 49 50 51 52 53 54 55 56 57 58 59 60 61 62 63 64 65 66 67 68 69 70 71 72 73 74 75 76 77 78 79 80 81 82 83 84 85 86 87 88 89 90 91 92 93 94 95 96 97 98 99 100 101 102 103 104 105 106 107 108 109 110 111 112 113 114 115 116 117 118 119 120 121 122 123 124 125 126 127 128 129 130 131 132 133 134 135 136 137 138 139 140 141 142 143 144 145 146 147 148 149 150 151 152 153 154 155 156 157 158 159 160 161 162 163 164 165 166 167 168 169 170 171 172 173 174 175 176 177 178 179 180 181 182 183 184 185 186 187 188 189 190 191 192 193 194 195 196 197 198 199 200 201 202 203 204 205 206 207 208 209 210 211 212 213 214 215 216 217 218 219 220 221 222 223 224 225 226 227 228 229 230 231 232 233 234 235 236 237 238 239 240 241 242 243 244 245 246 247 248 249 250 251 252 253 254 255 256 257 258 259 260 261 262 263 264 265 266 267 268 269 270 271 272 273 274 275 276 277 278 279 280 281 282 283 284 285 286 287 288 289 290 291 292 293 294 295 296 297 298 299 300 301 302 303 304 305 306 307 308 309 310 311 312 313 314 315 316 317 318 319 320 321 322 323 324 325 326 327 328 329 330 331 332 333 334 335 336 337 338 339 340 341 342 343 344 345 346 347 348 349 350 351 352 353 354 355 356 357 358 359 360 361 362 363 364 365 366 367 368 369 370 371 372 373 374 375 376 377 378 379 380 381 382 383 384 385 386 387 388 389 390 391 392 393 394 395 396 397 398 399 400 401 402 403 404 405 406 407 408 409 410 411 412 413 414 415 416 417 418 419 420 421 422 423 424 425 426 427 428 429 430 431 432 433 434 435 436 437 438 439 440 441 442 443 444 445 446 447 448 449 450 451 452 453 454 455 456 457 458 459 460 461 462 463 464 465 466 467 468 469 470 471 472 473 474 475 476 477 478 479 480 481 482 483 484 485 486 487 488 489 490 491 492 493 494 495 496 497 498 499 500 501 502 503 504 505 506 507 508 509 510 511 512 513 514 515 516 517 518 519 520 521 522 523 524 525 526 527 528 529 530 531 532 533 534 535 536 537 538 539 540 541 542 543 544 545 546 547 548 549 550 551 552 553 554 555 556 557 558 559 560 561 562 563 564 565 566 567 568 569 570 571 572 573 574 575 576 577 578 579 580 581 582 583 584 585 586 587 588 589 590 591 592 593 594 595 596 597 598 599 600 601 602 603 604 605 606 607 608 609 610 611 612 613 614 615 616 617 618 619 620 621 622 623 624 625 626 627 628 629 630 631 632 633 634 635 636 637 638 639 640 641 642 643 644 645 646 647 648 649 650 651 652 653 654 655 656 657 658 659 660 661 662 663 664 665 666 667 668 669 670 671 672 673 674 675 676 677 678 679 680 681 682 683 684 685 686 687 688 689 690 691 692 693 694 695 696 697 698 699 700 701 702 703 704 705 706 707 708 709 710 711 712 713 714 715 716 717 718 719 720 721 722 723 724 725 726 727 728 729 730 731 732 733 734 735 736 737 738 739 740 741 742 743 744 745 746 747 748 749 750 751 752 753 754 755 756 757 758 759 760 761 762 763 764 765 766 767 768 769 770 771 772 773 774 775 776 777 778 779 780 781 782 783 784 785 786 787 788 789 790 791 792 793 794 795 796 797 798 799 800 801 802 803 804 805 806 807 808 809 810 811 812 813 814 815 816 817 818 819 820 821 822 823 824 825 826 827 828 829 830 831 832 833 834 835 836 837 838 839 840 841 842 843 844 845 846 847 848 849 850 851 852 853 854 855 856 857 858 859 860 861 862 863 864 865 866 867 868 869 870 871 872 873 874 875 876 877 878 879 880 881 882 883 884 885 886 887 888 889 890 891 892 893 894 895 896 897 898 899 900 901 902 903 904 905 906 907 908 909 910 911 912 913 914 915 916 917 918 919 920 921 922 923 924 925 926 927 928 929 930 931 932 933 934 935 936 937 938 939 940 941 942 943 944 945 946 947 948 949 950 951 952 953 954 955 956 957 958 959 960 961 962 963 964 965 966 967 968 969 970 971 972 973 974 975 976 977 978 979 980 981 982 983 984 985 986 987 988 989 990 991 992 993 994 995 996 997 998 999 1000 1001 1002 1003 1004 1005 1006 1007 1008 1009 1010 1011 1012 1013 1014 1015 1016 1017 1018 1019 1020 1021 1022 1023 1024 1025 1026 1027 1028 1029 1030 1031 1032 1033 1034 1035 1036 1037 1038 1039 1040 1




PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

BL
1120
I73
1921

Upanishads. Isopanishad
Isavasyopanishad



UTL AT DOWNSVIEW



D RANGE BAY SHLF POS ITEM C
39 14 12 15 08 024 0